

ለእነዚህስ አይገድህምን?

በጌርሃርድ ኔልስ

የሕይወት በር

መ.ሣ.ቁፕር 4937

አዲስ አበባ

መግቢያ

ከአሁን ወዲያ ቸል ልንለው የማይገባ ትልቅ ጉዳይ በፈታችን ተደቅናብናል። ዛሬ በአፍሪቃ ያለችው ቤተክርስቲያን የተጋፈጠችው ዋነኛ ተልዕኮና ችግር ሙስሊሞችን ለክርስቶስ መማረክ ነው። በአፍሪቃ ውስጥ ምናልባትም በእናንተው አካባቢ የእስልምና ተፅዕኖ በአሳሳቢ ፍጥነት እያደገ መሆኑ እውነት አይደለምን? ይህም በወቅታዊ ሪፖርቶች የተዘገበ ነው።

«በአለፉት አምስት ዓመታት ሙስሊሞች (1990) በኢትዮጵያ ውስጥ ብቻ 5002 መስጊዶችን ሠርተዋል። ከነዚህም ውስጥ 102 የሚሆኑት የሚገኙት (የተሠሩት) በአዲስ አበባ ነው።» «በእኛ አካባቢ (በታንዛኒያ) አንድን ክርስቲያን ሙስሊም ላደረገ ሰው 25000 የታንዛንያ ሺልንግ እንደሚሰጥ በሁሉም ዘንድ የታወቀ ነው። እንዲሁም አንድ መጋቢ ወይም ቄስ ወደ እስልምና ለመለወጥ የተቻለ ከሆነም 100000 የታንዛንያ ሺልንግ ይሰጣል።» በሌላይ ቱየም ሥራቅ አፍሪቃ አገር በኡጋንዳም ያለው የሙስሊም ዩኒቨርሲቲ ክርስቲያናዊ መሠረት ያላቸውን አያሌ ተማሪዎችንና መምህራንንም ሳይቀር እየሳበ ነው። ምክንያቱም ሙስሊሞች ነፃ ትምህርትና የተሻለ ክፍያ ስለሚሰጡ ነው።

እንደእነዚህ ያሉ ዓረፍተ ነገሮችና ሌሎችም በአሁኑ ጊዜ በምሥራቅ አፍሪቃ ስላለው ሁኔታ ዓይነተኛ መግለጫዎች ናቸው። ምላሻችን ምንድን ነው? ከሙስሊም ጎረቤቶቻችንና ወገኖቻችን መፍራትና መለየት ነው? የእስልምናን እንቅስቃሴ ለመጋፈጥ የክርስትና ኃይላትን ለአዲስ ዘመቻ ማንቀሳቀስ ነው? ውድ ወዳጆቹ፡- ከላይ ከተጠቀሱት ምላሾቻችን አንዳቸውም የጌታችንንና የአዳኛችንን ባሕሪ እንድናንፀባርቅ እርሱን እንድንከተለው የተጠራንበትን ጥሪ አይመጥኑም። በጠላትነት የሚመለከቱትን ሰዎች ሳይቀር (ሰዎችን) በርኅራኄና በጥልቅ ፍቅር ይመለከት ነበር። ለአስቆሮቱ ይሁዳ የተናገረውን የመጨረሻ ቃላት አስታውሱ። «ወዳጄ ስለምን መጣህ?» (ማቴ. 26: 50)

በሁሉም ሥፍራ ላሉት ሰዎች የሚገደውን አምላክ ስለምናመልክ ለሙስሊም ወዳጆች የሚደረግ እውነተኛ የፍቅር እንክብካቤ የእያንዳንዱ እውነተኛ የእግዚአብሔር ልጅ መታወቂያ መሆን ይኖርበታል።

እባካችሁ ይህንን እንደቀላል ነገር አንቁጠረው። የእግዚአብሔርን ባሕሪ በተመለከተ በሚከተለው የእስልምና ባሕላዊ አባባል ውስጥ ያለው ሐሳብ ምን እንደሚል ተመልከቱ።

«አብዱ ዳራህ እንዳመለከተው ቅዱሱ ነቢይ እንዲህ አለ፡- አላህ አዳምን ፈጠረው፤ በፈጠረበት

ቀን። በዚያም ቀኝ ትከሻውን መታውና ልክ እንደዘር የነጭ ሰው ዘር አወጣ ዘር እንዲሆኑ ከዚያም የግራ ትከሻውን መታ እና ልክ እንደከለል ያለ የጥቁር ሰው ዘር አወጣ ከዚያም በቀኙ ላሉት እንዲህ አለ፡- እናንተ ወደ ገነት ሂዱ፤ የራሳችሁ ጉዳይ ነው። በግራ ላሉት ደግሞ እንዲህ አለ፡- እናንተ ደግሞ ወደ ገሃነም ሂዱ፤ የራሳችሁ ጉዳይ ነው።» (ሚሽካት ቅጽ 3፥ ገጽ 117)

ወይም ቁርዓን እንደሚለው

«በሻንም ኖሮ ነፍስን ሁሉ ቅንነቷን (እምነቷን) በሰጠናት ነበር ግን ገሀነም ከአጋንንትና ከሰዎች የተሰበሰቡ ሹነው በእርግጥ እምላለሁ ማለት ቃሉ ከእኔ ተረጋግጧል።» (ሱረህ 32: 13)

ይህንን ትንሽ መጽሐፍ በምታነቡበት ጊዜ ጌታ ከራሱ ባሕርይ ጋር እንድትስማሙ ልባችሁንና አእምሮአችሁን እንዲያድሰው እባካችሁን ጠይቁት።

ሚስተር ዋልተር

ወንጌልን ለሙስሊሞች የማዳረስ ዋነኛ ዘዴ

በልማድ እንደሚታወቀው ክርስቲያኖች ለሙስሊም ጎረቤቶቻቸው የሚያደርጉት የወንጌል ምስክርነት በጦረኝነት ወይም በብርቱ ተቃውሞ በሥጋት የተወጠረ ነው። አብዛኛዎቹም ክርስቲያኖች መጽሐፍ ቅዱስን አስመልክቶ ሙስሊሞች በሚወረውሯቸው የማሞኛ መስቀለኛ ጥያቄዎች መዋከብን አይፈልጉም፤ አንዳንዶቹም ወንጌልን ለመመስከር የሚያደርጉት ጥረት ከአራት ነጥብ ደርሷል ነጥብ ደርሷል ወይም ቆጂል ለማለት ይቻላል።

ይህ ምናልባት የእስልምና መሠረተ ጽናታቸው ላይ ላዩን ብቻ የሆነውን «መስል ሙስሊሞች» አይጨምር ይሆናል።

ነገር ግን «ሂዱ ... አሕዛብን ሁሉ ... ደቀመዛሙርቱ አድርጉ» ማቴ. 28: 19 የሚለው ቃል ለመጀመሪያዎቹ ሐዋርያት ይሠራ እንደነበረ ሁሉ ዛሬም ይሠራል።

አዲስ፤ አግባብ ያለው፤ ጥበብ የተሞላ፤ መንፈሳዊ፤ ዋጋውን የተመነ፤ ቆራጥነትን የተላበሰ አቀራረብ መቀየስ አለበት። የአንድን አካባቢ መላው ሙስሊም ኅብረተሰብ ለመድረስ የሚያስችል ዕቅድ እዚህ ቀርቧል። ይህ ዕቅድ ክርስቲያኖችና ሙስሊሞች ጎን ለጎን አብረው

ለሚኖሩባቸው አገሮች አዲስ ዓይነት ሚስዮናዊ አሠራርን ያቀርባል። በተግባርም ተፈትኖ የተረጋገጠ ነው። ይሠራል! ለጌታችን ለኢየሱስ ክርስቶስ ትእዛዝ ግድ የለሽ ላልሆኑና ሕይወት ሰጪ የሆነውን፤ የምሥራቹን ቃል ለሰው ሁሉ ለሚያበሥሩ፤ ሙስሊም ጎረቤቶች ላላቸው ለብዙ የክርስቲያን ኅብረቶች፤ ይህች ትንሽ መጽሐፍ መሣሪያ የምትሆንና አቋማቸውን የምታጠናክር ትሆናለች ብለን እናምናለን።

ጌርሃርድ ኔልስ

የታላቁ ተልእኮ ጥሪ

የጌታችን የኢየሱስ ክርስቶስ ታላቁ ተልእኮ በየዘመናቱ ያሉ ደቀ መዛሙርት በሙሉ፤ ሁልጊዜ በየትኛውም ሥፍራ ለሚገኙ ሰዎች፤ ወንጌልን እንዲያደርሱ ግድ ይላል። ተልእኮውን በትክክል የተገነዘበውና በዘላለማዊ ሕይወትና በዘላለማዊ ጥፋት መካካለ ያለው ልዩነት ምን እንደሆነ የተረዳው ጌታ ብቻ ነው። ለሰው ልጅ ያለው ታላቅ ፍቅር እስከ ቀራንዮ ድረስ እንዲሄድ አደረገው። በዚያም የዓለምና የሰው ልጅ ሁሉ ደኅንነት ተረጋግጧል።

ነገር ግን «ያላመኑበትን እንዴት አድርገው ይጠሩታል? ባልሰሙትስ እንዴት ያምናሉ? ያለ ሰባኪስ እንዴት ይሰማሉ? ... እንግዲያስ እምነት ከመስማት ነው መስማትም በእግዚአብሔር ቃል ነው።» (ሮሜ 10: 14-17)

እያንዳንዱ ክርስቲያንና እያንዳንዱ የክርስቶስ ቤተ ክርስቲያን እንዲሁም እያንዳንዱ ኅብረት ለምንኖርበትና ለምንሠራበት ሁኔታ ተስማሚ በሆነ መንገድ በታማኝነት እና በጥምና እነዚህን ጥያቄዎች መመለስ አለበት። እነዚህ ጥያቄዎች የተጠየቁት በዓላማ ነበር ዛሬም የሚጠየቁት በዓላማ ነው። ኃላፊነትም እንደተሰጠን ያሳያሉ።

«ሂዱ ... አሕዛብን ሁሉ ደቀ መዛሙርት አድርጉ።
... ያዘዝኋችሁን ሁሉ እንዲጠብቁ እያስተማራችሁ
እነሆም እኔ ሁል ጊዜ ከእናንተ ጋራ ነኝ።»

(ማቴዎስ 28: 19፥ 20)

«... ወደ ዓለም ሁሉ ሂዱ ወንጌልንም ለፍጥረት
ሁሉ ሰበኩ።»

(ማርቆስ 16: 15)

«ከእኔ ጋራ የማያከማች ይበትናል።»

(ሉቃስ 11: 23)

የጌታ የኢየሱስ ተደጋጋሚ ትእዛዝ የሆነውን የምሥራቹን
ቃል በሁሉም ቦታ መስበክን ቤተ ክርስቲያን በእርግጥ
ለማሟላት የቱን ያህል ቆርጣ ተነሥታ እንደነበርና
አሁንም ምን ያህል እንደተነሣች ይህን ሕጋዊ እና
አንገብጋቢ ጥያቄ መጠየቅ ይኖርብናል።

እውነተኛ መልስ ሊሆን የሚችለው በጠቅላላው
ቤተክርስቲያን በ2000 ዓመት ዕድሜዋ ውስጥ
የተከፋፈለች፣ ግድ የማይሰጣት፣ በራሷ ጉዳይ
የባከነች፣ በመሆንዋ «ጌታ ሆይ በመስቀል ላይ አንተ
ተፈጸመ ብለሃል። የደገንነትን ሥራ ልትፈጽምልን
ራስህን ሰጥተሃል። እኛም ስለምንወድህ ራሳችንን
ለጠፋው ዓለም ሰጥተናል። እራሳችን ስለሄድንና
ሌሎችን ስለላከን አሁን ደግሞ ለእኛ የተውክልን እና

እንድንሠራው የነገርከን ሥራ ደግሞ ተፈጽሞአል ብለን
ልንነግርህ መጥተናል።» ብላ መናገር አትችልም የሚል
ነው።

ያህል የወንጌሉን መልእክት የሚወዳደር አንዳች
ሃይማኖት ባይኖርም እንኳን ቅሉ ዛሬ ከዓለም የሕዝብ
ብዛት 71 በመቶ የሚሆነው የስም ክርስቲያን እንኳ
አይደለም። ይህም ቤተ ክርስቲያን በአብዛኛው አርቃ
የማትመለከት፣ በገዛ አመለካከቷ የተጠመደች እና
ያላትን የሰው ኃይልም ሆነ ቁሳዊ ሃብት ለመላው ዓለም
ፍላጎት ማለትም 29 ከመቶ ለሆነው የቤተ ክርስቲያን
የውስጥ ሥራ እና 71 ከመቶ ለሆነው ወንጌልን
ላልደረሳቸው የማድረስ ሥራ ለማካፈል ፈቃደኛ
ያልሆነች ነች።

ካለማወቅም ሆነ ከግድየለሽነት የተነሣ ምናልባት የቤተ
ክርስቲያን ኃጢአት ይኼ ነው!

የኢየሱስ ክርስቶስን ወንጌል በትክክል እንደ
እግዚአብሔር ቃልነቱ የሰበኩት ሁሉም ናቸው
ባይባልም፣ ጥረታቸው በየትኛውም ሥፍራ በጥቂቱ
እንኳን ተግባራዊ ላለመሆኑ ሁሉ ግን ተጠያቂዎቹ
የወንጌል መልእክተኞቹ ናቸው ማለት ተገቢ አይሆንም።

እንዲሁም ከእኛ ማናቸውም በራሱ ያለውን ድክመት
በሌሎች በማመካኘት ሊሸፋፍን አይደፍርም!

ሁኔታዎች ፈጽሞ አመቺ ሳይሆኑ ይችላሉ። ነገር ግን ፍቅር ሁልጊዜ አማራጭ መንገድ አያጣም።

አንድሩ ሙራይ የተባሉት ደራሲና-አገልጋይ «ለሚስቶናዊነት ችግሮች የመፍትሔ ቁልፍ» በተባለው መጽሐፋቸው «ለእግዚአብሔር መንግሥት መስፋፋት ያለው ጽኑ ፍላጎት የጠፋበት ምክንያት ለንጉሡ ያለው ጽኑ ፍላጎትና የብል ናፍቆት በጣም ያነሰ ስለሆነ ነው።» ብለው ጽፈዋል።

ሁላችንም ልባችንን የሚመረምር ጥያቄ መጠየቅ አለብን። «እኔን ይመለከታልን ጌታ ሆይ? ከሆነስ ለጠፋት እንዴት ሸክም ሊኖረኝ ይችላል?»

የሚያስገርመው፡ ሸክም መሬት ላይ እስካለ ድረስ ሸክም አለመሆኑ ነው። ከብደት የሚኖረው ነገሩን ከተቀመጠበት አንሥተን፤ በትከሻችን ላይ ስናስቀምጠው ብቻ ነው። በእርግጥ «ሸክም» ለሚለው ቃል በብሉይ ኪዳን የተሰጠውም ትርጉም ይህ ነው። «ራእይ ወይም ሸክም የሚሉት ቃላት አንዳንድ ጊዜ ተወራራሽ ናቸው። በትንቢተ ሚልክያስ 1:1 «በሚልክያስ እጅ ለእስራኤል የሆነ የእግዚአብሔር ቃል ሸክም ይህ ነው» ይላል። ስለጠፋት ሰዎች ራእይ በሚኖረን ጊዜ ለእነርሱ ሸክም ሊኖረን ይጀምራል። አለዚያ ለራሳቸው ደኅንነትንና ሕያውን ተስፋ

በማግኘታቸው ተመቻችተው ከሚኖሩት የክርስቲያኖች መንጋ ነው የምንመደበው።

አብያተ ክርስቲያናትና ግለሰብ ክርስቲያኖች ተስማምተው በማስተዋልና በርኅራኄ ወደ «መከሩ» ተመልክተው ታላቁ ተልእኮን በእኛ ትውልድ ለማከናወን ምን ያህል ጥረት እና ተሳትፎ እንደሚያስፈልግ ራሳቸውን ካልጠየቁ ራሳቸውን ያታልላሉ ወይም ቤተ ክርስቲያንን መሳላቂያ አድርገዋል ብለን እናምናለን። ቤተ ክርስቲያን ወደ ውጪ ማየትና መሥዋዕት መሆን ካልጀመረች የጌታችን የኢየሱስ ክርስቶስ የመጨረሻና ታላቁ ትእዛዝ ይከናወናል ብለን ተስፋ ማድረግ የለብንም።

ጌታችን «ብትወዱኝ ትእዛዜን ትጠብቃላችሁ» አለ። ነገር ግን ወንጌሉን በዓለም ካሉት አንድ ቢልዮን ሙስሊሞች መካከል፤ ለአንዱ ጎረቤታችን ማካፈልን ገሸሽ እስካደረግን ድረስ ታላልቁ ተልእኮ የተተወ ወይም የተዘነጋ ነው ብንል ማጋነን አይሆንም።

በብዙ ሁኔታዎች ይህ ታውቆ የተደረገ ግድ የለሽነት እንዳልሆነ አያጠራጥርም። አለማወቅ፤ ምንቸገረኝነትና አንዳንድ ጊዜም ፍርሃት ነው። ሰው በአካባቢው ሕይወት በጣም ስለተጠመደ የእይታ አድማሱ የሚያካልለው በጣም ቅርብ ቦታ ነው።

ለራሳችን ያለንን ፍቅር ለእግዚአብሔርና ለሥራው በድርጊት መግለጽ ካለብን ፍቅር አንጻር በምናይበት ጊዜ ምን ያህል «ከእግዚአብሔር ክብር እንደጎደልን» በሐዘን እንገነዘባለን። በእኛ ውስጥ «በጎ ነገር እንደሌለን (ሮሜ 7:18) ምናልባት ለመጀመሪያ ጊዜ እንረዳለን።

እዚህ ላይ ብንቆም ወደ ተስፋ መቁረጥና ውጤታማ ወዳልሆነ ወይም ወደ ግብዝነት ሕይወት ይመራል። ስለዚህ ከዚህ ዓይነቱ ሕይወት ወደ እግዚአብሔር ፍሬያማ አገልግሎት የሚያደርሰንን የመውጫ መንገድ እንፈልግ።

ሸክማችንን እናካፍላችሁ።

በመንፈስ የሚቃጠል ልብን የምትናፍቁ ከሆነ ወይም አሁን ካላችሁ፤ ራእያችንን ልናካፍላችሁ ይገባል። በአካባቢያችሁ ላሉት ሙስሊሞች በግል፤ ትርጉም በሚሰጥና ሁለገብ በሆነ መንገድ ወንጌሉን አካፍሎቻቸው። ብዙ ጊዜ ሙስሊሞች ሊታመን በማይችል ሁኔታ ስለ እምነታቸው እርግጠኞች የሆኑ ሰዎች ናቸው። በእነርሱ አስተያየት ጠቅላላው ዓለም ሙስሊም የመሆኑ ነገር የጊዜ ጉዳይ ነው። ይህንን ግብ ለማድረስም በእርግጥ ፈጣን እንቅስቃሴ ያደርጋሉ። ለአንድ ሙስሊም ተሳታፊነቱ ብሎ ማሰቡ እንኳን የማይመስል ነገር ነው። በክርስቶስ ወንጌል ላይ ያለው የተቃውሞ አመለካከት አቻ የሌለው ነው። ፀረ ክርስቲያን የሆነ ወሬ አእምሮውን ሞልቶታልና በራሪ

ጽሑፍ በእጁ በመስጠት አስተሳሰቡ ሊለወጥ አይችልም። ለእርሱ ክርስቲያን መሆን ማለት ሞት የሚያስከትል ኃጢአት ነው። እርሱን ከአላህ፤ ከቤተሰቦቹ እና ከወዳጆቹ ሁሉ የሚያቆራርጠው እንደውም ከመላው የኑሮው ዐውድማ የሚለየው ነው።

ብዙዎችቻን በየዕለቱ ከሙስሊሞች ጋር በትምህርት ቤት፤ በመሥሪያ ቤት፤ በንግድ ሥራ፤ በቤተሰብ አካባቢ ሁሉ ሳይቀር እንገናኛለን። እያንዳንዱን ክርስቲያን ከሙስሊሞች ጋር በእውነተኛ መንገድ እንዲገናኝ ማስተማር ማለት በአካባቢያችን ላሉት የሙስሊም ኅብረተሰብ ወንጌልን ማዳረስ ማለት ነው። ወንጌል ለጠቅላላው ሙስሊም ኅብረተሰብ መዳረስ አለበት። ነገር ግን የሙስሊሙ ክፍል ሊረዳው በሚችል ሁኔታ መከናወን አለበት። ይህ ሊሆን የሚችለው በመጀመሪያ እንዴት ለመድረስ እንደሚቻል በመማር ሲሆን፤ ቀጥሎ ደግሞ በሥራ ላይ በማዋልና በመለማመድ ነው። ይህ ሁሉ አዳጋች አይደለም! በቅድሚያ ክርስቲያኖቹ ዘዴውን ለማስታጠቅና ለማደራጀት የሚችሉ ልምድን ያካበቱ አሰልጣኞች ከተገኙ ሙስሊሞችና ክርስቲያኖች ጎን ለጎን በሚኖሩበት አገር ውስጥ ለእያንዳንዱ ሙስሊም ወንጌልን ለማድረስ ከ5-10 ዓመት ቢወስድ ነው። በእርግጥ ከዚያም በኋላ ጥረቱ መቀጠል ይኖርበታል።

በተመሳሳይ መንገድ ሊደረሱ እየቻሉ በብዙ የአፍሪካና የዓለም ክፍሎች ወንጌል ያልደረሳቸው ሙስሊም ሕዝቦች እንዳሉ ማወቃችን ያሳዘነናል። ለምሳሌ ያህል በመሐከለኛው የሞዛምቢክ አካባቢ በታንዛንያና በኬንያ በሙሉ በተለይም በዳሬሰላም፣ ዛንዚባር ሞምባላ፣ ላሙ እና በሌሎች ብዙ ትንንሽ ቦታዎችም ውስጥ ከፍተኛ ክምችት አለ። የምሥራቅ አፍሪቃ የባሕር ዳርቻዎች በዘልማድ በባህልና በእምነት ሙስሊሞች ሲሆኑ ወንጌል በአጠቃላይ ያልደረሳቸው ናቸው ለማለት ይቻላል። ይህ ጉዳይ በምዕራብ አፍሪቃም እውነት እየሆነ መጥቷል።

ልዩው ሁኔታ

ክርስቲያኖችና ሙስሊሞች አብረው ከሚኖሩባቸው አገሮች ይልቅ የወንጌል ሥራ ለማከናወን በጣም አስቸጋሪ በሆነባቸው እስላማዊ አገሮች ውስጥ ተልእኮውን ለማሳካት የተለየ ስልት መቀየስ እንደሚያስፈልግ የታወቀ ነው። በመጀመሪያው ዓይነት ሁኔታ ራዲዮና ሥነጽሑፍ ብዙውን ጊዜ ብቸኛዎቹ የዘር መዝሪያ መንገዶች ናቸው። እንዲሁም ሙሉ ጊዜውን የሰጠው ሚስዮናዊው ወይም የልዩ ሙያተኛው (እነ ጳውሎስ ድንኳን እየሠሩ እንደመሰከሩት) ሕይወትና ምስክርነት ነው በዚህ አካባቢ ለውጥ ሊያመጣ የሚችለው።

እዚህ ላይ ክርስቲያኖች ሙስሊሞችን ያለገደብ ሊገናኙ የሚችሉበትን ቦታና ወንጌልን ለሙስሊሞች ለማድረስ

በሚቻልባቸው ታላላቅ መንገዶች ላይ እናተኩራለን። እነዚህ መንገዶችም ብዙ ናቸው። ከሰሐራ በታች ባሉ የአፍሪቃ አገሮች ብቻ 100 ሚሊየን የሚያህሉ ሙስሊሞች ከወንጌል አማኝ ክርስቲያኖች አጠገብ ለአጠገብ ይኖራሉ። በእያንዳንዱ አገር የሚደርሰው ድርሻ ከ 7 ክርስቲያኖች ለአንድ ሙስሊም (በደቡብ አፍሪቃ) አንስቶ እስከ 16 ሙስሊሞች ለአንድ ክርስቲያን (በቤኒን) ነው። ይህን ዕድል ተጠቅመንበታልን?

ለዚህ ድካማችን ምክንያቱ ምንድነው?

ሀ) ለሙስሊሞች በጉባኤዎች ውስጥ ለመመስከር አለመቻሉ የማይታበል ሐቅ ነው። ብዙዎች በጎ ዓላማ ያላቸው «የፈውስ ንቅናቄዎች» ወይም «የጀማ ስብከቶች» ላመል ታክል ጥያቄ አስነሥቶ ከማለፍ በቀር አንዳች አይፈይዱም። አንዳንዶቹ እንደውም ከሙስሊሙ ኅብረተሰብ በኩል የከረረ ተቃውሞን ያነሣሉ። ይህ አንድ ናይጀሪያ ባሉ አገሮች ውስጥ በፈንጂ ላይ ከብሪት እንደመጫር ነበር የሆነው። ለአንድ እስላም የሚያስፈልገው በግል እንዲገናኙትና እንዲመሰክሩለትም ነው።

ለ) አንዳንድ ክርስቲያኖች ሙስሊሞች በአንድ አምላክ ስለሚያመልኩና ኢየሱስን እንደ ነቢይ ስለሚቀበሉ ወንጌል ሊደርሳቸው አያስፈልግም ብለው ያስባሉ።

ምክንያቱም ለሃይማኖታዊ ሕይወት ባላቸው ቅንዓት ምክንያት ብዙ ክርስቲያኖችን አሳፍረዋልና ነው። «ተመልከቱ እንዴት በጥንቃቄና በእውነት የሃይማኖት ግዴታቸውን እንደሚወጡ፤ እና እንደሚጸሙ!» ቅንነት አስፈላጊ ቢሆንም እንኳን በቂ አይደለም። በውሃ ጥም ሊሞት የደረሰ አንድን መንገደኛ አስቡ። በቅንነት ጥሜን ይቆርጥልኛል ብሎ በማመኑ በጠርሙስ ያለውን ፈሳሽ በመስገብገብ ይጠጣል። ቢሆንም በጠርሙሱ ያለው ፈሳሽ ነጻጅ ስለነበር ጉሮሮውን ያቃጥለዋል። የእርሱ ቅንነት በስሕተቱ ምክንያት ከሚመጡ ጉዳዮች ሊከላከልለት አልቻለም።

እንደዚሁም እምነት በግላችን ባለን መረዳት ሊረጋገጥ አይችልም። ነገር ግን በዋለበት ነገር ላይ ይወሰናል። አንድ ሙስሊም በሚሰግድበት፣ በሚጸምበት፣ ወይም ኃጢአቱን ለማካካስ በሚሞክርበት ጊዜ የምእነቱን ቅንነት ያስመስክራል። የእምነቱ ጭብጥ የመጽሐፍ ቅዱስ እግዚአብሔርና ከእርሱ የሆነው ደገንነት ማለትም ኢየሱስ ክርስቶስ ሊሆን በተገባ ነበር። የቁርዓት አላህ በመሠረቱ የመጽሐፍ ቅዱስ እግዚአብሔር አይደለም። እንዲሁም ቁርዓን ኢየሱስን ከመስቀል እና ከቤዛነት ሞቱ ነጥሎ ስለሚያቀርብ የእስልምና ቅንነት ከንቱ ድካም ነው። መዳንን በተመለከተ ቁርዓን ከመጽሐፍ ቅዱስ

በመሠረቱ የተለየ ስለሆነ መመርመርና ከሁለቱ መንገዶች እውነቱ የቱ እንደሆነ መምረጥ ያስፈልገናል። ጠንቃቃ የሆነ የመጽሐፍ ቅዱስ አንባቢ፣ ቅንነት ብቻውን ወደ እውነት ለማድረስ በቂ አለመሆኑን ያውቃል።

«በእውቀት አይቅኑ እንጂ ለእግዚአብሔር እንዲቀኑ እመስክርላቸዋለሁና። የእግዚአብሔርን ጽድቅ ሳያውቁ የራሳቸውንም ጽድቅ ሊያቆሙ ሲፈልጉ ለእግዚአብሔር ጽድቅ አልተገዙም።»
(ሮሜ 10:2-3)

«ከዓለማዊ ከመጀመሪያ ትምህርት ርቃችሁ ከክርስቶስ ጋር ከሞታችሁ እንደ ሰው ሥርዓትና ትምህርት፡- አትያዝ፣ አትቅመስ፣ አንትካ ለሚሉት ትእዛዛት በዓለም እንደምትናፋ ስለምን ትገዛላችሁ? እነዚህ ሁሉ በመደረግ ሊጠፉ ተወስነዋል። ይህ እንደገዛ ፈቃድህ በማምለክና በትሕትና ሥጋንም በመጨቆን ጥበብ ያለው ይመስላል፤ ነገር ግን ሥጋ ያለልክ እንዳይጠግብ ለመከልከል ምንም አይጠቅምም።»
(ቆላስያስ 2:20-23)

ስጦታዎችና የዘወትር መስዋዕቶች «የሚያመልከውን ሰው ሕሊና ማንንም አይችሉም። ነገር ግን የመታደስ ጊዜ እስኪደርስ ድረስ

ለሰውነት በሚደረጉ ከምግብና ውሃ እንዲሁም የመንፃት ሕግ ጋራ የሚገናኙ ናቸው። ለነገሩ «ክርስቶስ አይደለም ብሎ ኢየሱስን ከሚክድ በቀር ውሸተኛው ማን ነው? አብንና ወልድን የሚክድ ይህ የክርስቶስ ተቃዋሚው ነው።»

(1ኛ ዮሐንስ 2:22)

ሐ) ሙስሊሞች በእስልምና ኑሮአቸው እንዲጸኑ በሚያደርጋቸው በጣም ተቀራርቦ በተሳሰረ የኅብረተሰብ መዋቅር ውስጥ ይኖራሉ። ለብዙ ሙስሊም ሴቶች ይህ ማለት ጠቅላላ ቁጥጥር ሥር መዋልና በቤታቸው ውስጥ መታቀብ ማለት ነው። ይህ አሳዛኝ ቀንበር ከመሆኑም በላይ ከፈጣሪያችን የመጀመሪያ ዕቅድ ፈጽሞ የተለየ ነው። በመለወጥ ጊዜ የሚሆነው ኅብረተሰባዊ ጫና አንዳንድ ጊዜ ከአቅም በላይ ይሆናል።

መ) ከላይ የተጠቀሱትን ችግሮች ችላ ብሎ ለአንድ ሙስሊም ለመመስከር የሞከረ ክርስቲያን ሁሉ እርሱ ሙስሊሙን ለመለወጥ በሚጥርበት ጊዜ ሙስሊሙ እርሱን ለመለወጥ እየሞከረ እንደሆነ ይረዳል። ቀጣዩም ውይይት አብዛኛዎቹ ክርስቲያኖች በአጥጋቢ ሁኔታ ሊመልሱት ወደማይችሉት ክርክር ያመራል። የክርስቲያኖችን አቀራረብ እንዴት አድርጎ በኃይል ለመቋቋም እንደሚችል ሥልጠና ከተሰጠው ሙስሊም ጋር ሲነጻጸሩ፣ ክርስቲያኖቹ ተፈላጊውን

ርዕስ አያውቁትም። ከዚህ የተነሣ ክርስቲያኖች ጠንካራ ከሆነ ተግዳሮት ይሸሻሉ። ዳግመኛ ለሙስሊሞች ለመመስከርም አይደሉም።

ሠ) በብዙ ክርስቲያኖች ዘንድ ሙስሊሞቹ ምሁራዊ የሚመስል አቀራረብ ስላላቸው ፍርሃት ይታያል። ስለ እስልምና የተመረጠ ጥሩ መረጃና ፀረ-ክርስትና ስለሆኑት መከራከሪያ ነጥቦች ካወቁ በኋላ ሙስሊሙን መቅረቡ የመጀመሪያውን (ውስጣዊውን) ፍርሃት ፈጽሞ አያጠፋው ይሆናል። ነገር ግን ወደ እውነተኛ ፍቅር፣ እርሱንም ወደመረዳት ያደርሳል።

ረ) ወንጌልን የማወጁ ተግባር ዋናው ቀስቃሽ ኃይል ስኬታማ ለመሆን ያለው ከፍተኛ ጉጉት መስሎ ይታያል። ለወንጌል አይበገርም የሚል ስም ወደተሰጠው ሕዝብ የሚሄዱ መስካሪዎች ቁጥር ኢምንት ነው። ለመናገር ቢያሳዝንም በአሁኑ ጊዜ ብዙ ክርስቲያኖች ለእግዚአብሔር ቅዱስ ቃል ከመታዘዝ ይልቅ በቁጥር የሚረኩና የሚሳቡ ሆነዋል። ጽኑ ክርስቲያኖች ለታላቁ ተልእኮ ይታዘዛሉ። እንዲሁም በመንፈስ ቅዱስ አማካኝነት ወደልባቸው ዘልቆ ለሚፈሰው ለእውነተኛው የክርስቶስ ፍቅርም ይገዛል። (ሮሜ 5:5)

ወደ እውነታው መጠጋት

በክርስቲናና በእስልምና መካከል ያለው ግጭት የእስልምናን ዕድሜ ያህል ያስቆጠረ ነው። ምንም እንኳን መሐመድ መጽሐፍ ቅዱስን አማኝ ክርስቲያኖችን ያገኘ ባይመስልም ፀረ ክርስቲያን ውጊያውን ቀድሞውኑ በመጽሐፍ ቅዱስ ውስጥ እንደተተነበየው ጀመረ።

«እኛም ወንድሞች ሆይ እንደ ይስሐቅ የተስፋ ቃል ልጆች ነን። ነገር ግን እንደ ሥጋ የተወለደው እንደ መነፈስ የተወለደውን በዚያን ጊዜ እንዳሳደደው ዛሬም እንዲሁ ነው።»

(ገላትያ 4:28-29)

ክርስቲያኖች ለሙስሊሞች ያቀረቡት በመጽሐፍ ቅዱስ ላይ የተመሠረተ ጥያቄ ከሙስሊሞች በኩል አያሌ ክርክሮችን አስነሥቷል። በአሁኑ ጊዜ ክርስቲያኖች በሚኖሩበት አካባቢ የሚኖር አንድ ሙስሊም ስለ ራሱ እምነት የሚያውቀው መሠረታዊ ነገሮችን ሆኖ ሳለ «ስለ መጽሐፍ ቅዱስ አንድም ሳይቀር ያውቃል» «የሃይማኖት ገጽጽርን» ያጠናል፤ ማንኛውንም ክርስቲያንም እንዴት ዝም እንደሚያሰኝ ያውቃል። ብዙውን ጊዜ ምንም እንኳን የተምታታና ከትክክለኛው ትርጉም የተለየ እውቀት ቢሆንም እርሱን ለክርስቶስ

ሊግርከው የሚፍጨረጨረው ክርስቲያን ስለ እስልምና ከሚያውቀው የበለጠ ሙስሊሙ ስለ ክርስትና ያውቃል።

እነዚህ እውነታዎች ለሙስሊሞች የሚደረገውን ማንኛውንም የወንጌል ሥርጭት ጥረት በተግባር አግደውታል። ወይም በሌላ አነጋገር ልጠቀም፤ ይህንን ዓይነት እንቅስቃሴ እንዳይጀመር እንኳን ተከላክለዋል።

እስቲ ይህንን ነገር ለማስረዳት ከአፍሪቃ ከተሞች በአንዷ ያለውን ሁኔታ በምሳሌነት እንጠቀም። በዚች ከተማ ለ300 ዓመታት ያህል ክርስቲያኖችና ሙስሊሞች አብረው ኑረውባታል። ከ 99 በመቶ በላይ የሆነው የወንጌል ማስፋፋት ጥረት የሚደረገው የስም ክርስቲያን በሆነውና ጣዖት አምላኪ በሆነው ከአገሪቱ 80 በመቶ በሚሆነው ሕዝብ መካከል ነው። በተግባር እንደታየውም ሙስሊምና የሂንዱ ሃይማኖት ተከታይ ወደሆኑት ወደቀሩት 20 በመቶ ወደሚያህሉት ምንም እንቅስቃሴ ወይም ጥረት በመደረግ ላይ አይደለም።

እኛ ክርስቲያኖች እውነታውን ለመቀበል መንቃት አለብን። የእስልምና መልእክተኞች በመላው አፍሪቃ እየተንቀሳቀሱ ነው። በሁሉም ቦታ በታንዛኒያ፤ በአይቮሪኮስት፤ በጋና፤ ወደታችም እስከ ማላዊ፤ ዛምቢያ፤ ቦትስዋና፤ እና በደቡብ አፍሪቃ ድረስ፤ መስጊዶችና የሙስሊም ሚስጦን ትምህርት ቤቶች በማገጽ ክርስቲያን ሚስጦናውያን ወደ ጥቁር አፍሪቃ

ሲመጡ የተጀመረውን ጥረት እየተኩ ነው። «ክርስቲና ለቅኝ አገዛዝ መንገድ ለመጥረግ የተጠቀሙበት የነጮች ሃይማኖት ሲሆን እስልምና ግን ዓለም አቀፋዊው ወንድማማችነት ነው!» ምንም እንኳን ይህ ዓረፍተ ነገር ከታሪክ ጭብጥ ጋራ ባይጣጣምም መፈክሩ ወንድምነታቸውን ላላረጋገጡላቸው ክርስቲያን ነጮች ተቃውሞአቸውን ለማሳየት ወደ እስልምና ለጎረፉት በአሜሪካን ለሚገኙ ጥቁሮች ምክንያት ሆኖአቸዋል።

ይህ የሃይማኖት መስፋፋት ከመካከለኛው ምሥራቅ በሚመጣ ጠንካራ የገንዘብ ድጋፍ የሚካሄድ ነው። ከባሕረ ሠላጤው ጦርነት ወዲህ የሊቢያ መልእክተኞች በኡጋንዳና በሌሎች የምሥራቅ አፍሪቃ አገሮች ውስጥ ህልውናቸውን ማሳወቅ ጀምረዋል። የኢራን ፍላጎቶችም ከባሕረ ሠላጤው ጦርነት የጋይል ተግዳሮት ተጠቃሚ ሆነዋል። በቅርቡም በናይሮቢ በተካሄደው ዓለም አቀፍ ባዛር ላይ የኢራን እስላማዊ ሪፑብሊክ ባሳየችው ኤግዚቢሽን ላይ ከንግድ ውጤቶች በተጨማሪ መጠነኛ የሺያጭ መጻሕፍትና መጽሐፋት ለእይታ ቀርበው ነበር። በአውሮጳ ውስጥ ብዙዎቹ ታላላቅ ከተሞች ግርማን በተላበሱ መስጊዶች የተዋቡ ናቸው። በሮማ የቅዱስ ጴጥሮስን ካቴድራል እንዲገዳደረው በማለት 20 ሚሊዮን የአሜሪካን ዶላር የሚያወጣ መስጊድ ለማሠራት እቅድ አላቸው። እናም ይህ ለጳጳሱ የእስልምናን መኖር በየቀኑ እንዲያስቡት የተደረገ መሆኑ

ነው። ከእነዚህ ሁሉ መስጊዶች በክርስቶስ ሞት የቀረበልን መሥዋዕትና ከእግዚአብሔር ጋራ የምንገናኝበት ብቸኛ መንገድ ቅዋሜ ይሰነዘርበታል። በእርግጥ ሙስሊሞች የሚጸዩትን በአሁኑ ጊዜ ያለው የምዕራቡ ዓለም አኗኗር የክርስቲና ውጤት አለመሆኑን በአብዛኛው አያውቁም።

እስልምና፡ ዓለም አቀፍ የሆነ አንድ ወጥ የአስተዳደር ሥርዓት በጄሪአ ሕግ ስር ለመገንባት እንደሚጥር ምስጢር አይደለም። ስለጉዳዩ ግንዛቤ ያላቸው እስላሞችም ይህን ያረጋግጣሉ። ይህ የሚገዳደረው የምዕራቡን ዓለም የኑሮ ሚዛን ብቻ ሳይሆን የነገሥታት ንጉሥ የሆነውን ጌታችንና አዳኛችን ኢየሱስ ክርስቶስ ለመከተል ያደረግነውን ውሳኔ ጭምር ነው። ይህንን ጉዳይ ቸል እንላለን? ከእኛ ከ100 ሚትር ያልበለጠ ወደማይርቀው ወደ አንድ ሙስሊም ለመሄድ ከሃይማኖት ጓዳዎቻችን ለመውጣት በበቂ ሁኔታ ግድ ይለናልን? ወደማያመልከው ዘላለማዊ ጥፋት ሲሄድ ግድ ይለናልን? አንተ በወንጌል ልትደርሰው የምትችለው ሙስሊም ምናልባት በሌላ ሰው ሊደረስ አይቻል ይሆናል።

ኢየሱስ ሕዝቡን ባያቸው ጊዜ አዘነላቸው፤ (ማቴ. 9:36) በዛፍ ውስጥ የተደበቀውን ዘኪያስም ሳያይ አላለፈውም፤ (ሉቃስ 19:5) በእርሱ ዘመን ከነበሩት ከሃይማኖት መሪዎችም የሚደርስበትን ተቃውሞ አልሸሸም። ይልቁንም ወደነርሱ ሄዶ ሊመለከር

የሚችሉበትን መንገድ ፈለገ። (ሉቃስ 20:25)
እንደዚሁም እኛ ከኃላፊነታችን ማምለጥ አንችልም። እኛ
የወንድሞቻችን ጠባቂዎች ነን። እግዚአብሔርም
ለራሳችን በራስ ወዳድነት ስለያዝነው ስለ መልካሙ
የምሥራች ቃል መልስ እንድንሰጥ ይጠይቀናል።

«እኔ ኃጢአተኛውን፡- በእርግጥ ትሞታለህ
ባልኩት ጊዜ አንተም ባታስጠነቅቀው ነፍሱም
እንድትድን ከክፉ መንገዱ ይመለስ ዘንድ
ለኃጢአተኛው አስጠንቅቀህ ባትነግረው ያ
ኃጢአተኛ በኃጢአት ይሞታል ደሙን ግን ከእጅህ
እፈልጋለሁ።»

(ሕዝቅኤል 3:18)

ሐዋርያው ጳውሎስም ደሞ እንዲህ ሲል ያጠናክረዋል፡-

«ወንጌልን ብሰብክ እንኳ የምመካበት የለኝም፤
ግድ ደርሶብኝ ነውና ወንጌልንም
ባልሰብክወየልኝ።»

(1ኛ ቆሮ. 9:16)

እውነታው ሲገመገም

ከክርስቲያኖች መልእክት ጋር የመገናኘት ዕድል ባለበት
ማኅበረሰብ ውስጥ የሚኖር አንድ ዓይነተኛ ሙስሊም
መልእክቱን እንዳይቀበለው ተደርጎ በሚገባ ሠልጥኗል።

ለሐቀኛ ሙስሊሞች የሚነዛው የፀረ-ክርስትና ወሬ እኩይ
ተጽዕኖ በዙሪያው መጋረጃን ጋርዶበታል። ይህም
የሚደረገው ከማናቸውም የክርስትና ወንጌል ሥራ እንደ
መከላከያ እንዲያገለግል ሲባል ነው። አንድ ክርስቲያን
በራሱ ሠፈር እንኳን ቢሆን በትልቅ አጣብቂኝ ውስጥ
ሳይገባ ወንጌሉን ለማቅረብ እንደማይችል እሙን ነው።
ለመመስከርም የደፈረው ክርስቲያን በአብዛኛው
ሊመልሳቸው የማይችላቸው አላፋሪ ጥያቄዎች
ይቀርቡበታል። ውጤቱም በአጠቃላይ ሙስሊሞችን
ከወንጌልና ከሚሲዮን መርሐግብሮች ውጪ የሚያደርግ
ሁኔታ ነው።

መልስ እንደየአመጣጡ

ከላይ የተጠቀሰውን ሁኔታ ምንም ዓይነት ደካማ መልስ
ሊያሻሽለው እንደማይችል ግልጽ ነው። አንድ ሙስሊም
መጽሐፍ ቅዱስ ያልተበረዘና ያልተለወጠ እንደሆነና
መልእክቱም ደግሞ ከ2000 ዓመት በፊት እንደነበረው
እውነትና ወቅታዊ እንደሆነ ከልቡ እንዲያስብ
የሚያደርገው የእውነታዎች መቀናጀት፣ ብቻ እንደሆነ
መገንዘብ አለብን። ይህንን ሁኔታ ይሆናል ብሎ ማሰብ
የመጽሐፍ ቅዱስን ታላላቅ መሠረታዊ እውነታዎች
የሚቃረነውን የራሱን እምነት ጥያቄ ውስጥ ማስገባት
ማለት ነው።

ወደ ቤትህ የመጣውን እንግዳ በአንድ ደቂቃ ውስጥ
በማረፊያ ክፍልህ ውስጥ ያሉትን ቀያይ እቃዎች

በአእምሮው እንዲይዝ ጠይቀው። በታላቅ ተመስጦ ዙሪያውን ይመለከትና በአእምሮው ውስጥ እቃዎቹን ተራበተራ ይመዘግባቸዋል። ከዚያም ቀና ሳይል ያሉትን ሰማያዊ እቃዎች ስም በሙሉ እንዲጽፍ ወረቀት ሰጠው። ጉድ ፈላበት! ምናልባት አንዱን እንኳ ሊያስታውስ አይችልም! ለምን? መጀመሪያ በአንድ እቃ አእምሮው ስለተያዘ። ሌሎችን ሁሉ እንዳያይ ሆነ። ይህ የሃይማኖታዊው ሰው ሁኔታ ነው። ምናልባት ስለራሱ ሃይማኖት ብዙ ያውቅ ይሆናል። ነገር ግን ስለሌላው አንዳች እውነት ወይም የተጨበጠ ነገር አያውቅም። ይህ ሊለወጥ ይችላልን?

ወንጌል ለተለያዩ አመለካከቶች በብዛት መጋለጡ ቅን የሆነውን እውነት ፈላጊ ባልተበረዘ መንገድ እምነቱን የሚደግፉትንም ሆነ የሚቃወሙትን ማስረጃዎች እንደገና እንዲያስብባቸው ያደርገዋል። ርዕሱ ፍሬ ያለው ስለሆነ በቂ ጊዜ ሊሰጠው የሚያስፈልገው ነው። ግን እንዴት? ለሕዝብ በጠቅላላው በተለይም ለሙስሊሞች በቤታቸው፣ በሥራ ቦታ፣ በሜዳ ላይ፣ በትምህርት ቤት፣ በባቡር ላይ፣ በሐኪም ቤት በየግል ወዘተ በመመስከር ነው።

በተለያዩ መልክ በየተገኘው አጋጣሚ ወንጌል የደረሰውና እውነትን ከልቡ የሚያልፈው ሙስሊም እውነቱን የሚቃወመውን ሀሳብ እንኳን ቢሆን ያለ ቀዳሚ ቅሬታ ከራሱ እምነት ጋር እንዲያስተያይ ያነሣሣዋል።

እንደገናም እንዲያሰላስለው ያደርገዋል። ነገር ግን ሰዎችን በተለይም ሙስሊሞችን ወደዚህ ደረጃ የምናመጣቸው በቤታቸው በትምህርት ቤት በሆስፒታልና በየሥራ ቦታቸው ... በሚገኙበት ቦታ ሁሉ ስንመሰክርላቸው ነው። ይህ ደግሞ በቂ ጊዜ ሊሰጠው የሚገባ ጠቃሚ ጉዳይ ነው።

ነጥባችንን ለማብራራት በተደጋጋሚ የማይታይ ሁኔታን እናሰብ።

አቶ ዓብዱላሂ ወደ ሥራ ከመሄዱ በፊት ሬድዮ ይሠማል። የጥዋቱ ጸሎት ነበር የሚተላለፈው። ሚስትየዋ ትንሽ ቆይታ በባቡር ትሄዳለች። በአጠገቧ ከተቀመጠች ክርስቲያን ጋር ወደ አጭር ምስክርነት የሚመራ ውይይት ታደርጋለች፤ ይህ እንድታስብበት ያደርጋታል። በሥራ ቦታ አቶ ዓብዱላሂ ሁለት የሥራ ባልደረቦቹ ሃይማኖታዊ ውይይት ሲያደርጉ ይሰማል። ከዚያም መሳተፍ ይጀምራል። ውይይቱ በብሉይ ኪዳን ስለተነገረ ትንቢት ሲሆን በኢየሱስ ክርስቶስ በሰፊው ስለመፈጸሙ ነበር። በጣም ስለተሳበ፤ ተገረመ። በምሳ ጊዜ የአቶ ዓብዱላሂ ሚስት ለአጭር ጊዜ ወደ ሱቅ ሄዳ ሳለች በጥንቃቄ የተመረጠች አነስተኛ መጽሐፍ ሰጧት። አከፋፋዩ በአለባበሷ ሙስሊም መሆኗን ስላወቀ ለእርሷ ተገቢ የሆነና በተለይ ሊገባት የሚችል መልእክት አስተላለፈ። ወደ ቤቷም እየሄደች ሳለች አነበበችው።

የዓብዱላሂ ሴት ልጅ በሁለተኛ ደረጃ ትምህርት ቤት ውስጥ በሃይማኖት ትምህርት ክፍል ጊዜ ትካፈላለች። አስተማሪዋ አማኝ ናት። እሷም በክፍሏ ውስጥ ያሉትን ሙስሊም ተማሪዎች ለማሳተፍ በቂ ጥንቃቄ ታደርጋለች። በሌላ ትምህርት በተሞላው በሙስሊም ወጣቶች እኳም ውስጥ መደናገር በማይፈጥር መንገድ ትናገራለች። ሙስሊሞች ስለእነዚህ ጉዳዮች ምን እንደሚሰማቸው ታውቃለች እናም ወደ እያንዳንዳቸው አእምሮና ልቦና ዘልቃ ትገባለች።

የዓብዱላሂ ወንድ ልጅ በዚያው ትምህርት ቤት ይማራል። ነገር ግን በመጨረሻ ዓመቱ ላይ ነው ያለው። ይልቁንም እርሱ ስለማያያቸው፣ ስለማይዳስሳቸው፣ ስለማይሰማቸው ወይም ስለማያሸታቸው ነገሮች የሚቃኘው በጥርጣሬ ነው። የዓብዱላሂ ወንድ ልጅ ተመራማሪ ሰው ነው። በረጅሙ የዕረፍት ጊዜ ከክፍል ጓደኞቹ አንዱ ወደ ክርስቲያኖች ኅብረት ጋበዘው። ተናጋሪው ሰው ስለርሱ መምጣት አስቀድሞ ተነግሮት ነበረ። እናም ሙስሊሞችንና ለክርስትና እምነት ያላቸውን ተቃራኒ ሐሳብ ስለሚያውቅ ለሙስሊሞች እንግዳ ያልሆነ ርዕስ መረጠ። ከዚህም ተነሥቶ የመጽሐፍ ቅዱስን ኢየሱስን ማቅረብ ጀመረ። የዓብዱላሂ ልጅ ተረበሸ። የሚሰማው ነገር ምንም እንኳን ከተማረው የሚቃረን ቢሆንም ትርጉም የሚሰጥ ነበር። ተናጋሪውም ዝም ብሎ ያልተረጋገጠ ዓረፍተ ነገር

አልተናገረም። ሐሳቡን ለመግለጽ አስፈላጊና ጠቃሚ የሆኑትን ማስረጃዎች ያቀርባል።

በእራት ሰዓት የአቶ ዓብዱላሂ ቤተሰቦች በሙሉ አንድ ላይ ሆኑ። የተበላባቸው ሳሕኖች በመታጠብ ላይ እያሉ የውጪው በር ተንኳኳ። ወንዱ ልጁ በር ሊከፍት ሄደ። ሁለት ሰዎች ቤተሰቡን ለጥቂት ደቂቃ ለማነጋገር እንደሚፈልጉ ራሳቸውን አስተዋውቀው ጠየቁ። አቶ ዓብዱላሂንና ቤተሰቡን ከፈጣሪያቸው ጋራ ስለሚመሠርቱት አዲስ ግንኙነት ለማስተዋወቅ የሚፈልጉ ነበሩ ያነጋገሯቸው። በአልጋ ላይ አቶ ዓብዱላሂና ባለቤቱ በዕለቱ ስለገጠማቸው ሁኔታ ይነጋገሩ ነበር። አቶ ዓብዱላሂም፡- «እኔን ከሁሉ የሚያሳስበኝ ምን እንደሆነ ታውቂያለሽ? እነዚህ ክርስቲያኖች የሚሉት ነገር ሁሉ በጠባያቸውና ጭብጥ በሆኑ ማስረጃዎች የተደገፈ ስለሆነ ትርጉም ያለው መሆኑን ነው። ምናልባት እኛ የምእነታችንን ሁኔታ በእውነት መመርመር ያስፈልገን እንደሆነ አላውቅም። እምነታችንን እነርሱ ባካፈሉን መንገድ እንመርምረው ይሆንን? ዛሬ ማታ ሊሄዱ ሲሉ ያሉንን ነገር ፈጽሞ አልረሳውም። (እባካችሁ ያካፈልናችሁን) ጉዳይ አስቡበት፣ የሞትና የሕይወት ጉዳይ ነው። አሉ። የዓብዱላሂ ልጅም እንደዚያው ዓይነት ስሜት ተሰምቶት ነበረ። እንቅልፍ ያልወሰዳትም እህቱ እንደዚሁ።

ውድ ክርስቲያን ራስህን ለዚህ ዓላማ ብቁ ለማድረግና ምስክር ለመሆን ካልተነሣህ ይህ ሁሉ ፈጽሞ አይሆንም።

ይህንን ሂደት «ወንጌልን መግለጥ» ወይስ «ዘልቆ መግባት» ወይስ «ማጥለቅለቅ» እንበለው? እንደጠቀስነው ምሳሌ ሁኔታው በአንድ ቀን አይሆን ይሆናል። ምናልባትም በአንድ ዓመትም እንኳን አይሆንም። ነገር ግን በምሳሌ እንደተጠቀምነው እንደ ዓብዱላሂ ዓይነት በሆኑ ቤተሰቦች ሁሉ ውስጥ ሲሆን የሚችል ነው። ደግሞም በቶሎ መሆን አለበት። ምክንያቱም ሰዎች በሞት እያመለጡ ናቸውና። ተልእኮው አስቸኳይ ነው!

ወደ ጥልቅ ውሃ መግባት

ይህንን የአገልግሎት ትልም ከማየታችን በፊት እስቲ በደቀ መዛሙርቱ ሕይወት ውስጥ ወደ ሆነው አንድ ሁኔታ እንመልከት (ሉቃስ 5: 1-11)

1. ሕዝቡም የእግዚአብሔርን ቃል እየሰሙ ሲያስጠብቡት ሳሉ እርሱ ራሱ በጌንሳሬጥ ባሕር ዳር ቆሞ ነበር።

2. በባሕር ዳርም ቆመው የነበሩትን ሁለት ታንኳዎች አየ። ዓሣ አጥማጆች ግን ከእነርሱ ወጥተው መረቦቻቸውን ያጥቡ ነበር።

3. ከታንኳዎቹም የስምዖን ወደነበረች ወደ አንዲቱ ገብቶ ከምድር ጥቂት ፈቀቅ እንዲያደርጋት ለመነው። በታንኳይቱም ተቀምጦ ሕዝቡን ያስተምር ነበር።

4. ነገሩንም ከጨረሰ በኋላ ስምዖንን (ወደ ጥልቁ ፈቀቅ በል መረቦቻችሁንም ለማጥመድ ጣሉ) አለው።

5. ስምዖንም መልሶ (አቤቱ ሌሊቱን ሁሉ ስንደክም ምንም አልያዝንም ነገር ግን በቃልህ መረቦቼን እጥላለሁ) አለው።

6. ይህንም ባደረጉ ጊዜ እጅግ ብዙ ዓሣ ያዙ፤ መረቦቻቸውም ተቀደዱ።

7. በሌላ ታንኳም የነበሩትን ጓደኞቻቸውን መጥተው እንዲያግዙአቸው ጠቀሱ። መጥተውም ሁለት ታንኳዎች እስኪሰጥሙ ድረስ ሞሉአቸው።

8. ስምዖን ጴጥሮስ ግን ባየ ጊዜ በኢየሱስ ጉልበት ላይ ወድቆ «ጌታ ሆይ እኔ ኃጢአተኛ ነኝና ከእኔ ተለይ አለው»

9. ስላጠመዱት ዓሣ እርሱ ከእርሱም ጋር የነበሩት ሁሉ ተደንቀዋልና።

10. እንዲሁም ደግሞ የዘብዴዎስ ልጆች ያዕቆብና ዮሐንስም ተደነቁ። ኢየሱስም ስምዖንን «አትፍራ ከእንግዲህ ወዲህ ሰውን የምታጠምድ ትሆናለህ» አለው። ታንኳዎችንም ወደ ምድር አድርሰው ሁሉን ትተው ተከተሉት።

ይህንን የመጽሐፍ ቅዱስ ታሪክ ሁላችንም እናውቃለን። በቁጥር 3 እና 4 መካከል ያለው የትረካ ክፍተት ለምን እንደሆነ አስባችሁ ታውቃላችሁ? የተሰበከው ስብከት፣ በተገለጸው አኳኋን የተሰጠው ትምህርት አልተመዘገበም። ተረስቶ ነበርን? ጌታ ከስብከቱ በኋላ ከተመዘገበው ታሪክ እንድንማር የፈለገ መሆኑን መግመት አለብን። ትምህርቱ ምንድን ነው?

እኛ እንደምናውቀው ዓሣን ለማጥመድ ብዙ ዘዴዎች አሉ። በመንጠቆ (ማቴ. 17:27)፣ በመረብ ወይም በሀርፑን (እንደ ሾተል ያለ መሣሪያ) ሊሆን ይችላል። እንደዚሁ የተለያዩ የወንጌል አሠራጫዊት ዘዴዎችን እናውቃለን (ሰዎችን ለማጥመድ)። በዚህ ሥፍራ ጌታ ሰዎችን፡-

- ሀ) ወደ ጥልቁ ፈቀቅ እንዲሉ
- ለ) መረባቸውን እንዲጥሉና

ሐ) ዓሣ እንደሚይዙ እርግጠኞች እንዲሆኑ ያሳል።

ይህንን ያለው ሌሊቱን ሙሉ ሲያጠምዱ አድረው ግን ምንም ላልያዙት፤ በሙያው ለተካኑት ሰዎች ነው። ሁኔታውን በአንክሮ ብንመዝነው የሚከተሉትን እንገነዘባለን፡-

- ታላላቅ ዓሦች ወደ ጥልቁ ውስጥ ናቸው። ጥቃቅን ዓሦችን ግን ውኃ ውስጥ በ100 ሚ. ሜትር በገፍ መያዝ ይቻላል።
- ወደ ጥልቁ ውኃ ለመግባት አንድ ሰው በሚገባ መታጠቅ አለበት። ለባሕር ጉዞ ብቁ የሆኑ ባለ ሽራ፣ ባለ መቅዘፊያ ወይም ባለ ሞተር ጀልባዎች ያስፈልጋሉ። በመጨረሻም ደግሞ መረብ ያስፈልጋል።
- ከመሣሪያዎቹ በተጨማሪ አንድ ሰው ጀልባ እንዴት እንደሚነዳና መረብን በባሕር ላይ እንዴት መጠቀም እንደሚቻል እውቀትና ልምዱ ያስፈልገዋል። ብዙ ጥረት የሚጠይቅ ዝግጅት ደግሞ ያስፈልጋል። ስለ ዓሣ ማስገርና ስለ ዓሣ በጥሩ ሁኔታ ማወቅና ለሥራ ዝግጁነት ያስፈልጋል።
- ወደ ጥልቅ ውጥኝ መሄድ ደግሞ ከበድ ያለ የአደጋ ስጋት አለበት። መዋኘት የማይችሉ በባሕር ዳር መቆየት ይሻላቸዋል።

በመጨረሻም እንዲህ ዓይነቱ የዓሣ ማስገር ሥራ የሚጀናወነው በቡድን ሲሆኑ ብቻ ነው። በታቀደና በተቀናጀ ጥረት ነው። ሁሉም ለአደጋ ሲጋፈጡና ሁሉም ራሳቸውን ለዚያ ሥራ ሲሰጡ ነው ስኬታማ የሚሆነው።

ተስፋ የተገባው ነገር የተያዘ እንደሆነ፡- ክብሩ ለማን ነው? ለጌታ ነው! እንዲጠመድ ምክንያት የሆነው ያለ ጥርጥር እርሱ ነበር - ዛሬም ያደርገዋል። ዓሣ አጥማጆቹ መሢሐን ባይታዘዙ ኖሮ ዓሦቹ ላይያዙ ይችሉ ነበረ። «ሌሊቱን ሁሉ ስንደክም አድረን ምንም አልያዝንም» በሚለው ቃልና «ብዙ ዓሣ ያዙ» በሚለው ቃል መካከል ያለው ልዩነት የሰዎች አመለካከትና ባስተማራቸው ሰው ላይ ያላቸው እምነትና መተማመን ነው። «ግን፡- በቃልህ መረቦቼን እንጥላለን!»

አሁን ወንጌልን ለሙስሊሞች ለማዳረስ የአገልግሎት ሥልት ክርስቲያኖችን በሙሉ ማንቀሳቀስ እንዳለብን የተገነዘብን ይመስለናል። በመሠረቱ እያንዳንዱ ክርስቲያን ከጥሩ የመጽሐፍ ቅዱስ እውቀቱ በተጨማሪ ስለ እስልምና እና እስልምናም በመጽሐፍ ቅዱስ፣ በክርስቶስና በተከታዮቹ ላይ ስላለው ተቃውሞ ማወቅ ያስፈልገዋል። ይህ የተለየ የአገልግሎት መስክ እንደመሆኑ በሚገባ ለመታጠቅ ልዩ የሆነ ሥልጠናና ዝግጅት ያስፈልገዋል። እስቲ ስለዓይተኛ የከተማ

ሁኔታና በውስጡ ላሉት ሙስሊሞች ወንጌል ሊዳረስ የሚችልበትን መንገድ እንይ።

ሙስሊሞች እንደማንኛውም ሰው በሚመስሏቸው ሰዎች መካከል መኖር መምረጣቸው እሙን ነው። ብዙውን ጊዜ ብዙዎቹ የተለያዩ መጠን ባላቸው የስም ክርስቲያኖች መካከል ቢኖሩም በአንዳንድ ቦታዎች መቶ በመቶ የሆነ የሙስሊም ኅብረተሰብ እናገኛለን። በእርግጥ በሌሎች ቦታዎች ደግሞ ምንም ሙስሊሞች ላይኖሩ ይችላሉ።

ሙሉ በሙሉ የሙስሊሞች መኖሪያ በሆነ አካባቢ ወንጌላውያን አብያተ ክርስቲያናት ይኖራሉ ተብሎ አይገመትም። ከፍተኛ የሆነ ለውጥ ለማምጣት ምንም ወይም ደግሞ ትንሽ የሙስሊም ሕዝብ ባላቸው አካባቢዎች የሚደረገውን የወንጌል ሥርጭት ጥረት ብዙ ሙስሊሞች ከሚኖሩባቸው አካባቢዎች ጋራ ማጣመር ብልህነት ነው። ማንኛውም ዓይነት ተግባራዊ የወንጌል ሥርጭት ሲጀመር አመቺ የሆነ የሥራ ስልት መቀየስ አለበት። በዚህም ውስጥ ልምድ ያለው ሠራተኛ የመሪነቱን ቦታ መውሰድ አለበት ግልጽ ነው።

ቀጥሎም ሁሉንም ክርስቲያን መሪዎች የሚያሰባስብ በአመቺ ጊዜና ቦታ የተጠራ ስብሰባ ራእዩን ለማሠራጨት ይረዳል። ክርስቲያኑ የአመራር አካል ዕቅዱን ከተቀበለውና ራሱን ለመስጠት ቃል ከገባ አንድ

ትልቅ እርምጃ ተወስደ ማለት ነው። ነገር ግን እያንዳንዱ ከራሱ ቤተ ክርስቲያን ውጪ ራሱን እንዳይሰጥ በሰፊው የተሠራጨ ራስን ያለመስጠት ፍርሃት አለ። ተባብሮ በመሥራት ወይም በተጣመረ ሥራ ረገድ እንኳን መንጋው በሌሎች ቤተ ክርስቲያናት አባላት ወይም ቡድኖች የእምነት አመለካከቱን እንዲቀይር ለሚያደርጉ ጥረቶች ይጋለጣል የሚል ምክንያተቢስ ያልሆነ (እውነት የሚመስል) ጭንቀት አለ። ሆኖም ሁሉ ተሳታፊዎች ወንጌላውያን ክርስቲያኖች በመሆናቸው የዚህ ዓይነት አስተሳሰብ እንዲከሰት መፈቀድ የለበትም።

ስለዚህ «በእኛ ቤተ ክርስቲያን ሊሠራ የማይችለውን እኛ አንሠራም።» የሚለው አመለካከት እንቅስቃሴውን ሁሉ ሽባ የሚያደርግ ሊሆን ይችላል። እና ይህ ደግሞ መጽሐፍ ቅዱስ ስለ ክርስቶስ አካል ከሚያስተምረው ጋር የማይስማማ ነው ብዬ ለመደምደም እደፍራለሁ። ምክንያቱም አንድ ቤተ ክርስቲያን ወይም ኅብረት ሁሉንም ሥራ ለመጋፈጥ ስለማይችል ነው።

ብዙ መሪዎች ያላቸውን በአንድነት ለመሰብሰብ እንደሚስማሙ በመገመት የሥራ እንቅስቃሴ መዘጋጀት አለበት።

1. እያንዳንዱ ተሳታፊ ቤተ ክርስቲያን ወይም ኅብረት ለወንጌል ሥርጭቱ አስፈላጊውን ቅድሚያና ደረጃ ይሰጣል።

2. በእያንዳንዱ ቤተ ክርስቲያን ከሌላ ኅብረት ጋር አገናኝ የሚሆን፥ ተባባሪ ሠራተኞችን የሚመለምል፥ ሥልጠናና ሥነጽሑፍን እንዲሁም የጸሎት እርዳታን የሚያደራጅ አንድ የወንጌላውያን ጸሐፊ ይመደባል። ይህ በቤተ ክርስቲያን መሪዎች ከሙሉ ልብ በሆነ እርዳታና ድጋፍ ብቻ ሊከናወን የሚችል ትልቅ ሥራ ነው።

3. አሁን ለአካባቢው በሚስማማ ሁኔታ ጸሐፊዎች የአሠራር ስልት አውጥተዋል። ዕቅዱ፡- በከተማህ ላሉት ሦስት ቀበሌዎች ወንጌልን ለማዳረስ ነው እንበል። በቀበሌዎቹ 1000 ቤተሰቦች ይገኛሉ። ከነዚህም ውስጥ ግማሾቹ ሙስሊሞች ናቸው። ለሙስሊሞቹ ወንጌልን ለማዳረስ ሁለት አጥቢያ አብያተ ክርስቲያናት ተባብረዋል። ሌሎች ሁለት ደግሞ ሙስሊም ከማይገኙባቸው አካባቢ ይመጡና በወንጌሉ ሥርጭት እንዲተባበሩ ራሳቸውን ሰጥተዋል እንበል። በዚሁ መሠረት አራቱ አንድ ላይ ሆነው ለመሥራት ይስማሙና በአጠቃላይ 16 ሰዎችን (ወንድና ሴትን) በማውጣት ከቤት ወደ ቤት እየሄዱ ወንጌልን እንዲያስተምሩ ይመለምሏቸዋል። ነገር ግን እነዚህ ምልምሎች ሁለት ሁለት በመሆን ቡድኖች ለማቋቋም ያቅዱና ስምንት ቡድኖች ይወጣቸዋል። እያንዳንዱ ቡድን ለ100 ቤተሰብ ወንጌል እንዲያስተናግድ ይወስናል።

ይሁን እንጂ እነዚያን 1000 ቤተሰቦች ለመድረስ 10 ቡድኖች ያስፈልጋሉ። ያሉት ስምንት ስለሆኑ ሌሎች ሁለት ቡድኖች ሊያስፈልጋቸው ነው። እንግዲህ ከአራቱ አብያተ ክርስቲያናት አንድ አንድ ሰው ከተውጣጣ አራት ሰዎች ተገኙ፤ እነዚህም ሁለቱ ቡድኖች አሟሉ ማለት ነው። አሁን 10 ቡድኖች በመሆናቸው 1000ውን ለ10 ቢካፈሉት መቶ መቶ ደረሳቸው ማለት ነው። በዚሁ ዓይነት ሥልት የወንጌሉ ሥርጭት ሥራ ከተከናወነ አላስፈላጊ የሥራ ዝርዝርክነትና መንዛዛትን ያስወግዳል ተብሎ ይታመንበታል።

በዚህ ዓይነት ስልት እንግዲህ፡ ቡድኖቹ ወንጌሉን ለማድረስ ይሠማራሉ። በየቤተ ክርስቲያናቸው ያለባቸው ኃላፊነት ሁሉ በሌሎች ወንድሞችና እጎቶች ለጊዜው ይጸፈንላቸዋል። ከየአብያተ ክርስቲያናቸው የጸሎት ድጋፍ እያገኙ ሥራውን ይያያዙታል። ከባዱ የጌታ ሥራ ምርጥ በሆኑ ሰዎች መከናወን ስላለበት፤ እነዚህ አገልጋዮች የአብያተ ክርስቲያናቸው የወንጌል ሥርጭት ከንዶች የኅብረታቸውም የወንጌል ልዑካን በመሆን በርትተው ይሠራሉ።

4. አሁን በቂ የሆነ የሥልጠና መርሐ ግብር ታቅዷል። (ገጽ) ይህ በየግምንቱ ሌላ በቤተ ክርስቲያን በሚደረገው እንቅስቃሴ ላይ ተጨማሪ ሳይሆን በአንዱ ምትክ የሚደረግ ነው። የኅብረቱ አባላት በሙሉ እንዲሳተፉ የግድ ይጠበቅባቸዋል። ለነገሩ በአንድ መንገድ ወይም በሌላ ሁሉም ተፈላጊዎች ናቸው። ሆኖም ሁሉንም ቡድኖች ወደ አንድ ቤተ ክርስቲያን አለመጥራቱ ብልህነት ነው። በተቻለ መጠን ሥልጠናው መደረግ ያለበት ልምድና ስለ ርዕሱ ጥልቅ የሆነ እውቀት ባለው ሰው ነው። እነዚህ የሠለጠኑ መምህራን በተለይ ለሙስሊሞቹ ወንጌልን በማድረስ በኩል ልዩ ልምድ ያካበቱ መሆናቸው እንደ መመሪያ የሚወሰድ ነው። እንዲህ ያለ ሰው በአካባቢው የማይገኝ ከሆነ በርዕሱ ላይ የተዘጋጁ የቴፕ ክሮችን ሥነ ጽሑፎችን በሥልጠና አስተባባሪው በኩል ማግኘት ያስፈልጋል።

ስለ እስልምና፡ ስለ ሙስሊምና ክርስቲያን ክርክርና መግባባት አስመልክቶ እጅግ የበዛ መረጃ ሲኖር ልክ ሲያንስ እንደሚሆነው የሥራውን ዓላማ የሚያፍን እንደሆነ ልምዳችን አስተምሮናል። ይህ እንግዳ ነገር ሊመስል ይችላል። ግን እጩ ተባባሪ ሠራተኞች ብዙ እንደሚጠበቅባቸው ሲሰማቸው ተስፋ ይቆርጣሉ። ነገር ግን የሚያስፈልገው መሠረታዊ የሆነ እውቀት ብቻ ነው። ዝርዝር የሆኑ ጉዳዮች አስፈላጊነታቸው

ከተረጋገጠ በኋላ ሊጨመሩ ይችላሉ። በተጨማሪም ብዙ ክርስቲያኖች በመጀመሪያ እንደሚገምቷቸው ሳይሆን አያሌ ሙስሊሞች ስለ እምነታቸው አነስተኛ እውቀት ነው ያላቸው። እያንዳንዳቸው ባለ 45 ደቂቃ የሆኑ ሁለት ክፍለ ጊዜያቶችን የያዙ፤ ለአምስት ሣምንታት የተዘረጉ አምስት ምሽቶች፤ ወይም በአንድ የሳምንት መጨረሻ ባሉ ቀናት የሚሰጥ ስልጠና ለዓላማችን ያህል በቂ የሆነ ውጤት ያስገኙልናል።

5. ሴሚናሩ እንዳለቀ የተለያዩ የሥራ መስኮች ክፍፍል ይደረጋል። እያንዳንዱ ቡድን በቶሎ የሚላመደውን የራሱ የሆነ ቋሚ የተልእኮ መስክ ያገኛል። እያንዳንዱ ቡድን ጉብኝቶችን (ገጽ) የተነጋገረባቸውን ዋና ዋና ጉዳዮችና (በገጽ ላይ እንደቀረበው መጠይቅ በሕይወት ማዕከላዊ ጉዳዮች ላይ ለማተኮር ይረዳ ይሆናል።) የተሰጡ ሥነ ጽሑፎችን ከእያንዳንዱ ቤተሰብ ስም ጋር መዝግቦ ይይዛል። እያንዳንዱ ቡድን ለመጀመሪያ ጊዜ ለሥራ ሲወጣ አስተማሪውና አስተባባሪው ቢያንስ ለአንድ ጉብኝት አብሮት ይሆናል። ይህ በሥራ ላይ ሥልጠናን ለመስጠት ሲያስችል ቡድኑ በራሱ እንዲተማመንም የሚረዳ ነው።

6. አሁን ሁሉም ቡድኖች ስለሚወጡበት ዕለት ከሳምንቱ አንድ ምሽት (ወይም የአንድ ሳምንት

መጨረሻ ከሰዓት በጎዋላ) ይስማማሉ። ምናልባት ሌሎች ክርስቲያኖች በጸሎት ላይ እያሉ እነርሱ ከምሽቱ በ12 ከ45 ተገናኝተው በጸሎት ከተዘጋጁ በኋላ ከ 1 ሰዓት እስከ 3 ሰዓት ድረስ ጉብኝት ማድረግ ይችላሉ። የቡድኑ አባላት የጸሎት ተባባሪዎቻቸውን ታማኝ ድጋፍ ማወቃቸው እንዴት የሚያበረታታ ነው!

7. በዚህን ጊዜ ሌሎች ክርስቲያኖች በሙሉ ሊደርሱባቸው ከሚችሏቸው የሙስሊም ቤተሰቦች ጋር የመገናኛ ድልድዮች መገንባት ይጀምራሉ። ይህ ያንን ያህል ቀላል መስሎ ላይታይ ይችላል። ግን አንድ ሰው ንቁ ከሆነና ከተዘጋጀ በአንድ የወዳጅነት ቃል ወይም የእርዳታ እጅ የማይታዩትን ግድግዳዎች የሚያፈርስበት ብዙ አጋጣሚዎች ሊፈጠሩ ይችላሉ። እንደሚገመተው ሳይሆን ባጠቃላይ ከሙስሊሞች ጋር በሥራ ቦታ በትምህርት ቤት ወይም በኮሌጅ ወይም በጎረቤት ንግግር ማድረግ በፍጹም አስቸጋሪ አይደለም። በዚህም በአፀፋው መተማመን እያደገ ሲመጣ ቀስ በቀስ ወደ መንፈሳዊ ጭውውት ይመራል። በአካባቢው በመርሐ ግብር ውስጥ ሊከተቱ የሚችሉ ተቋማትና ሆስፒታሎች ይኖሩም ይሆናል።

አንድ ሰው ከፈለጋቸው በሥራ ቦታም ሌሎች በሮች ይከፈታሉ። ለምስክርነትም ሁኔታዎች ራሳቸውን

ያመቻቻሉ። አሁንም በሥልጠና የተገኘ ዝግጅት አስፈላጊውን በራስ መተማመን ይሰጣል። ሥነ ጽሑፍ በሰፊው ይሰራጫል። እና ይህ የወንጌል ሥርጭት ሂደት ከቦታ ቦታ ሲቀጥል ወንጌል በመጀመሪያ በሰዎች አእምሮ ከዚያ የልብ መዘጋጀት (ፈቃደኝነት) ሲኖር በወንዶች፣ በሴቶችና በወጣቶች ልብ ውስጥ መንገዱን ያገኛል።

8. የሥነ ጽሑፍ ወጪን መሸፈን ያለባት ባጠቃላይ ቤተ ክርስቲያን ናት። ከምታገኘው የመባ ገንዘብ የተወሰነውን መጠን በመጠቀም ሥነ ጽሑፉን ለመግዛት ትችላለች። በዚህ መንገድ ሥራው ብቻ ሳይሆን ወጪውም በጋራ ተሸፈነ ማለት ነው። በአንዳንድ ሁኔታዎች ውስጥ ግለሰቦች እንኳ ከፍ ያለ መጠን ያላቸውን ሥነ ጽሑፎች ገዝተው ለተልእኮው ማቅረብ ይችላሉ።

9. ፍላጎት ያላቸውን ሙስሊሞች ወደ ራሳችን የወንጌል ስብሰባዎች ለመጋበዝ ይዳዳን ይሆናል። ነገር ግን በትሕትና እንቢ ብንባል በጣም መገረም የለብንም። አብዛኛዎቹ ሙስሊሞች በተለየ መንገድ በመንፈስ ቅዱስ ካልተዘጋጁ በስተቀር በግልጽ ከክርስቲያኑ ኅብረተሰብ ጋራ መታየት ያሳፍራቸዋል። እንዲያውም ዳር ዳር የሚሉ ሙስሊሞች ካልሆኑ በስተቀር ወደ ቤተክርስቲያን ስብሰባዎች ሙስሊሞችን አትጋብዙ። በመስጊድና በቤተ

ክርስቲያን ውስጥ በሚደረጉት እንቅስቃሴዎች መካከል በጣም የሰፋ የባህልና የአስተሳሰብ ልዩነት ስላለ የተናጋሪው ወይም የመልእክቱ ዓይነት ምንም ይሁን ምን ቅራኔን ማስከትሉ አይቀሬ ነው። በዚህ ደረጃ በግል መገናኘት ይመረጣል።

10. ሰዎች ለወንጌል ልባቸውን ከከፈቱ ቀጥሎ ያለው አማራጭ መሠረታዊና ሥርየት ያለው የመጽሐፍ ቅዱስ ጥናት ለመጀመር እንዲቻል በየጊዜው ጉብኝት ማድረግ ነው። አል ኪታብ የተሰኘው ለሙስሊሞች የተዘጋጀ የተልኮ ትምህርት ዋጋ ያለውን መረጃ ሊሰጥ ይችላል። (ስለ መግባባት የሚናገረውን ምዕራፍ እባክህ በጥንቃቄ እይ) ምናልባት ወደ ቤተ ክርስቲያን ፕሮግራሞች ከመውሰድ ይልቅ ኅብረታችሁ ውስጥ ያሉ ክርስቲያኖችን ልታስተዋውቃቸው ትችላላህ። በገዛ ቤቱ በደንብ የተመራ የመጽሐፍ ቅዱስ ጥናት ማካሄድ የቤተ ክርስቲያን ፕሮግራም ለመካፈል አስፈላጊ መረማመጃ ነው። (የአዲስ ሕይወት ኅብረት የሚለው በግራፍ 2 ያለውን አስተውል።) በዚህ ጊዜ እንኳ ሙስሊሞች እኛ ስፍራ ከማንሰጣቸው ችግሮች ጋር ይታገላሉ። ስለዚህ ሆኖ ሰፊ መሆን ይገባናል።

ከአስተሳሰብ መርሆ አንፃር አንድ መስካሪ የተለወጡትን ሰዎች ወደ ራሱ ኅብረት ወይም ቤተ ክርስቲያን ወስዶ እንዲያስተዋውቅ መበረታታት አለበት። ሆኖም ወደ

ራሳችን ለመውሰድ ያለን ቅንዓት ከተለወጠው ሰው ምርጫ ጋር መሄድ እንዳለበት አበክረን እናስገነዝባለን። ስለዚህ ከሌሎች ኅብረቶች ጋራ ለማስተዋወቅም ፍቅሩ ሊኖረን ይገባል። ሁሉም ኅብረቶች ወይም አብያተ ክርስቲያናት ተመሳሳይ እንዳልሆኑ እናውቃለን። ሰዎችም ሁሉ አንድ አይደሉም። አንዳንዶች ስሜታዊ ሥርዓትን የተከተለ አምልኮን ይመርጣሉ። ሌሎች የተለመደና ቀዝቀዝ ያለውን ይፈልጋሉ። አንዳንዶች ተጫዋቾች ሲሆኑ ሌሎች ጭምቶች ናቸው። አንዳንዶች ሞቅ ያለ ጉባኤ የሚወዱ ናቸው። ሌሎች አነስተኛ «ማኅበረ ምዕመናን» ይመርጣሉ። ስለዚህ እኛ የመሰከርንላቸውን ሰዎች በመንፈሳዊ አስተሳሰባቸው ደስተኛ ለማድረግ በበቂ ሁኔታ መጠንቀቅ አለብን። ብቻ በሚገባ በመጽሐፍ ቅዱስ ላይ የተመሠረተና ክርስቶስ መሐከለኛ የሆነበት ኅብረት ይሁን። አጭር ክለሳ የሚረዳ ሊሆን ይችል ይሆናል (ገጽ ላይ ያለውን ግራፍ 1ን ተመልከት)

ተግባራዊ እቅድ (ሥዕል 1)

ቅድመ ዝግጅት

ለጸሎትና ለዕቅድ መገናኘት
ሚልክያስ 3:16

ተባባሪ ሠራተኞችን መመልመል
2ኛ ጢሞ. 2:2

ሴሚናር ማድረግ
የሐዋ. 20:20

በሥራ ስልት ላይ መጠቀም
ሮሜ 10:17

ተስማሚ የሆነ ሥነ ጽሑፍ መምረጥ መጠበቅ
1ኛ ሳሙኤል 17:40

መድረሻ

እስላሞችን መጎብኘት
1ኛ ተሰሎንቄ 2:8

የመተማመን ድልድዮችን መገንባት
ሮሜ 13:10

ፍላጎት ያላቸውን በቅርብ መከታተል
የሐዋ. 11:25

መጽሐፍ ቅዱስን መስማማት
ማቴ. 18:19

እግዚአብሔር ሰዎችን እንደሚለውጥ
1ኛ ጢሞ. 1:15

መግባባት

መሠረታዊ ከሆነው የዕለት ተዕለት ንግግር በስቲያ በለዎች መካከል እውነተኛ የሆነ መግባባት መጥፋቱ ዋናው አሳዛኝ ሁኔታ ነው። ይህ አሳዛኝ ክስተት መንፈሳዊ እውነትን የማስተላለፍን ሂደት አደጋ ላይ ጥሎታል። ምክንያቱም እውነተኛ መግባባት ከሌለ ሰው ክርስቲያናዊ መልእክትን መረዳት ስለማይችል ተስፋው ፍጹም የተዳፈነበት ይሆናል። መጠነኛ የወንጌል እወጃ እየተካሄደ መሆኑ እውነት ነው። ነገር ግን የሚሰሙት ጥቂቶች ናቸው። የክርስቲያን ሥነ ጽሑፍም በበቂ ሁኔታ ይዘጋጃል አብዛኛውን ግን የሚረዳውና የሚያስተውለው የለም። ምክንያቱም እኛ አንድን መልእክት የምንለው ወይም የምንናገረው ወይም የምንጽፈው በቃላት ብቻ ስለሆነ ነው። አንድን አሳብ ከአንድ ሰው ወደ ሌላ ለማስተላለፍ የሚያስችሉ ብቸኛ የመገናኛ ዘዴዎች እነዚህ ናቸው። ነገር ግን ብዙ ጊዜ ሃይማኖታዊ ወይም የፍልስፍና ይዘት ያላቸውን ቃላት በሙሉ የተለያዩ ሰዎች በተለያዩ መንገዶች ነው የሚረዱባቸው። ስለዚህ አንድ ሰው የሚናገረውን ንግግር በጥንቃቄ ሊሰማና ሙሉ በሙሉ ሊሰማማበት ይችላል። ሆኖም የሚረዳው እኔ ላስተላልፍ ከሞከርኩት አሳብ ተቃራኒውን ሊሆን ይችላል።

ይህ እንግዲህ የሰሚው ጥፋት አይደለም። ደግሞም በንግግር ግንኙነት ለመፍጠር የሚሞክረው ሰው ፍላጎትም አይደለም። ይህ የእውቀት ማነስ ነው።

እኛን ወደ እስልምና እምነት ሊያፈልሰን በራችንን የሚያንኳኳውን አንድ እስላማዊ ኢማም እንደምንጠረጥረው ያህል ነው ሙስሊሞች ለውጪ ሰው ያላቸው ጥርጣሬ። ካልተገነዘብን በስተቀር ምንም እንኳ እውነትን የተጠሙ ብዙ ልቦች ቢኖሩም የተከፈቱ ጀሮችን ለማግኘት ጭራሽ አንችልም።

አንዲት ክርስቲያን ተማሪ ከእስልምና ወደ ክርስትና የተለወጠ ሰውን ምስክርነት ለሙስሊም ጓደኛዋ በጣም አዳንቃ እንድታነብበው በሰጠቻት ጊዜ ይህንን ነገር በግድ እንድትረዳው ሆናለች። በድጋሚ ስታገኛት በጓደኛዋ ሁኔታ ላይ ትገኝ ቅያሜን አስተዋለች። ግልፅ የሆነው ምላሽ እንደመገለጥ ወደርሷ መጣ። «ያንን መጽሐት ባነበብኩ ጊዜ በጣም ነው ቅር የተሰኘሁት። ሁልጊዜ አንቺ ጓደኛዬ እንደሆንኸ አስብ ነበር፤ አሁን ግን እኔን ወደ ክርስትና ለመለወጥ ብቻ እንደምትፈልገህ ለማየት ችያለሁ። እኔ እስልምናን የተከተለ የአንድን ክርስቲያን ታሪክ ብሰጥሽ ምን ሊሰማሽ ይችል እንደነበረ እስቲ ገምቺ።» እርሷ በፍጹም በዚያ መንገድ አላየችውም ነበረ።

እውነተኛ የሆነ መግባባት ማነስ፤ የብዙ ክርስቲያኖች ልዩ ቋንቋ ካልተጠቀሙ በስተቀር እምነታቸውን መግለጽ ያለመቻል፤ አንድ ነገር እንደ ትክክለኛ ተደርጎ የሚወሰድበት ወጥ መመዘኛ በዚህ አለም አለመኖር፤ ብዛት ያላቸው የተለያዩ አብያተ ክርስቲያናት መኖር እንዲሁም ወደ ምሥጢራዊነት እያዘነበሉ የሚሄዱት ቤተ ክርስቲያናት ደብዛዛ ገጽታ፤ ስለ ኢየሱስ ክርስቶስ ላለው ግራ መጋባት አስተዋጽኦ ያደርጋሉ።

ይህ ሚዛን ያልጠበቀ ምናልባትም ትክክለኛ ባልሆነ መንገድ የቀረበ ጠንካራ ዓረፍተ ነገር እንደሆነ መገንዘብ አለብን። ሆኖም ማንም ሰው ሐቁን ሸፍኖ ማለፍ የለበትም። ሁላችንም ለወንጌሉ ቃል ፍላጎት ላላቸው ለሰዎች እንቅፋት ሆነን እንደሆነ ራሳችንን መፈተን አለብን።

ብዙ ሰዎች (ብዙሐኑ እንደሆኑ አምናለሁ) ባያስተውሉትም ላሉበት ትርጉም የማጣት አበሳ ግልጽ ፍቺ ያለውና ሊፈተን የሚችል መልስን የተጠሙ ናቸው።

ብዙው ስብከት ትክክለኛ መግባባትን ያዘለ ሳይሆን እንዲያው ጥላው ብቻ ነው። አዳማጩ ሰባኪው ምን እንደሚል የሚያውቅ ይመስለዋል። ግን ስሜታዊውን ተጽእኖ መመዝገብ ብቻ እንጂ ነገሩን በማስተዋል አይረዳውም። አዳማጩ የምንናገረውን ነገር በሙሉ

ሲረዳ ብቻ ነው የምናውጀው ነገር ትርጉም ያለው የሚሆንለት። አዳማጩ ከእኛ ዓይነት መንፈሳዊ ቃላት ጋር ትውውቅ ይኖረዋል ብለን አስቀድመን መገመት የለብንም።

ደግመን ደጋግመን የምዕራቡ ዓለም ክርስትናን እንደማይወክል ማስረዳት ይኖርብናል። እንዲሁም ሰካራሙና ሴት አዳሪዋ የቤተ ክርስቲያን አባላት በመሆናቸው ምክንያት ብቻ ክርስቲያኖች ሊሆኑ አይችሉም። ይህ ከአዲስ ኪዳን በገላትያ 5:16-21 ወይም ራእይ 21:8 በመሳሰሉ ንባቦች መብራራት አለበት።

የመጽሐፍ ቅዱስ ጥቅሶች በዚህም ሆነ በዚያ አስማታዊ ተጽእኖ በሰሚው ላይ እንደማይኖራቸውም መረዳት አለብን። ይሄ አጉል እምነት ነው። ከጥቂት ዓመታት በፊት አንድ ጓደኛዬ ከአንድ ሙስሊም «ጥሩ ዕድልን ለማምጣት» ወይም «ክፉ አመሎችን ለማሸነፍ» ከመጽሐፍ ቅዱስ ውስጥ የተወሰኑ መዝሙራትን በቃሉ እንዲደግም ቅን የሆነ ምክር ተቀበለ። «የእነዚህ መዝሙራት ዋጋ በድግምተኞች ተፈትኖ ውጤታማ የሆነ ነው» በማለት አረጋገጠለት።

በእርግጥ እግዚአብሔር በዚህ ዓይነት መንገድ አይሠራም። ልክ ማንኛውንም መልእክት እንደምንረዳው የመጽሐፍ ቅዱስንም ጥቅሶች እንዲሁ

መረዳት አለብን። ይህንን በተመሳሳይ ምሳሌ ማብራራት አፈልጋለሁ።

የሚጎትቱት ፈረሶች ሳይኖሩ አንድ መኪና እንዴት ሊሄድ እንደሚችል ብጠየቅ ቫልቮችን፣ ክርንክሻችንን፣ ካርቦሬተርን፣ ማስነሻን ወዘተ የያዘ አንድ ሞተር ከነፒስተኖቹ አለው ብዬ ማስረዳት አለብኝ። እነዚህ በሚገባ ካልተብራሩ ለመሃይሙ ሰው ትርጉም የሌላቸው አነጋገሮች ይሆናሉ። «ዲስትሪቢውተር» ብዬ አንድን የመኪና ክፍል ብጠቅስ ባለመኪናው የከተማ ነዋሪ ስለምን እያወራሁ እንዳለሁ ያውቃል ብዬ አስቀድሜ እገምታለሁ። ነገር ግን የሄድኩት በበሬ የሚጎተቱ የዕቃ መጫናዎችን ወይም በፈረስ የሚጎተቱ ሰረገላዎችን ብቻ የሚያውቁ የቀድሞ ዘመናት ሰዎች ጋ ቢሆን ኖሮ ይህ ግምት አይኖረኝም። መኪና እንዴት እንደሚሠራ ሊያውቅ ለሚፈልግ ሰው ቅድመ ሁኔታው እውቀት ነው። ካልሆነ ግን ጥያቄው ባዶ የሆነ የማወቅ ጉጉት ወይም ዋጋ የሌለውን አንድ ነገር ለማሳየት የተነሣ ጥያቄ ይሆናል። (ክርስቲያንስን)

እውነተኛ ግንኙነት

ይህ አንድን አሳብ ከነሙሉ ዝርዝሩ መዘውር በሚያገለግሉ ቃላት በመጠቀም ባልተምታታ ሁኔታ ማስተላለፍ ነው። ለተቀባዩ የሚደርሰው አሳብ ትክክለኛ

እንደመሆኑ መጠን መግባባቱ የተሻሻለ ይሆናል። ቃላት አሳቦችን ማስተላለፊያ መሣሪያዎች ናቸው።

በጊዜ ሂደት ውስጥ የአንድ ቃል ትርጉም ይለወጣል። በዚህ ጊዜ አሳቡን ለማስተላለፍ ቀጥተኛ የሆኑ አዳዲስ ቃላትን ካልተለማመድን አዳማጫችን ስለ አሳባችን የሚያገኘው ሥዕል የተምታታ ይሆናል። ጥንታዊ ቃላትን መጠቀም ጨዋ ሊያሰኝ ይችላል። ነገር ግን ትክክለኛውን ዓላማ ለመምታት አያገለግልም።

በተለያየ የኅብረተሰብ ደረጃ ላይ ያሉ ሰዎች የተለያየ የአነጋገር ዘይቤና የቃላት አጠቃቀም አላቸው። ከሰዎች ጋራ መግባባት ከፈለግን ጥሩ ቢሆኑም እንኳን ቀድሞ የተለማመድናቸውን የአነጋገር ዘይቤዎች መተው አለብን። ምክንያቱም ይህ ጊዜ የቋንቋ መራቀቅን አይደግፍምና ነው።

መግባባትን ከተመኘን አድማጮቻችን ለማስተላለፍ የፈለግነውን ይረዱልን ዘንድ ጊዜ ወስደንና ተቸግረን የእነሱን የቋንቋ አጠቃቀም መማር አለብን። «እግዚአብሔር» ወይም «ኃጢአተኝነት» የመሳሰሉትን ቃላት የተለየ ትርጉም ሊሰጡ በሚችሉበት ስሜት መጠቀም ለሚፈልግ ክርስቲያን በተለይ ይህ አስቸጋሪ ነው። ምክንያቱም በአጠቃላይ በነዚህ ቃላት ያለው አመለካከት ስለተለወጠ ነው። በእንደዚህ ዓይነት ጊዜ የማያሻማ ትርጉም የማይሰጥ፣ ተመሳሳይ ቃል ለማግኘት

መሞከር ወይም አድማሮቻችን የምናስተላልፈውን በተቻለ መጠን ሙሉ በሙሉ እንደተረዱልን ለማረጋገጥ ቃሉን ስንጠቀምበት በረዥሙ ለማብራራት መሞከር አለብን። የምንጠቀምበት ቃል (ሐረግ) በክርስቲያኖች ዘንድ ብቻ የተለመደ ፈሊጥ፡- ከሆነ ልንተወው ፈቃደኛ መሆን አለብን እላለሁ። በሌላ በኩል ቃሉ ለምሳሌ «እግዚአብሔር» እንደሚለው ቃል ተለዋጭ ቃል ሊገኝለት የማይችል ከሆነ ራሳችንን ግልፅ ለማድረግ ከበቂ ማብራሪያ ጋር መናገር አለብን። ከምንናገረው ነገር ጋር ብቻ ቀጥተኛ ትርጉም ያላቸውን ቃላት ካለ በቂ ማስረጃ የምንጠቀም ከሆንን በውጪ ያሉ ሰዎች የክርስትናን መልእክት በፍጹም ካለመስማታቸውም ሌላ እኛ ራሳችን በቤተ ክርስቲያኖችን በአገልግሎታችን የራሳችን የተለየ ቋንቋ ያለን ዝግ ቡድን እንሆናለን። ፍቅር ማለት የሌላን ሰው ስቃይ በመጋራት መሞከርና ያ ሰው ያለበት ችግር ለእሱ ምን መስሎ እንደሚታየው ማየት ነው። ይህንን የምናደርግበት ምክንያት ከፊታችን ያለው ሰው የእግዚአብሔርን አምሳል የያዘና በዓለም ላይ አምሳያ የሌለው ግለሰብ ስለሆነ ነው። ይህ ዓይነት መግባባት/ግንኙነት ርካሽ አይደለም። በሚያሳዝን ሁኔታ ግራ የተጋቡትን የ20ኛው ክፍለ ዘመን ሰዎችን ማነጋገርና መረዳት ዋጋ ያስከፍላል። በመጨረሻም ከአንድ ሰው ጋራ እንዴት መግባባት እንደምንችል ስናስብ ሙሉ ማንነቱን በማስብ ማነጋገር እንዳለብን በአእምሮአችን መያዝ አለብን። «ነፍስ» የተባለውን

የሰውን አንዱን ክፍል ብቻ አይደለም ወደ መንግሥተ ሰማያት ለማስገባት ጥረት የማድረገው። ይልቁንም መጽሐፍ ቅዱስ ስለ ስብዕና አንድነት የሚያስተምረውን አውቃለሁ። ስለዚህ በዚህ ነገር ሰውን በምልዐተ ስብዕናው መግባባትን ለመፍጠር ስሞክር ይህ በሁኔታዬም ሆነ በምናገረው ነገር መንፀባረቅ አለበት። (ወንጌልን ማካፈል ራሱ፡ በታላቅ ጥንቃቄ መከናወን ያለበት ሥራ ነው። እንደዚሁም ለእግዚአብሔርና ወደርሱ ለምናመጣቸው ሰዎች የጋለ ፍቅር እንዲኖረን ያስፈልጋል።)

በዚህ ዓይነት የለመድናቸውን መንገዶች፡ ቃላትና ዘዴዎች በግልም ሆነ በጋራ ማጤን አለብን። ሙሉ በሙሉ ሰዎች እንደተረዱን አረጋግጠናል? ወንጌልን ማካፈል ለእግዚአብሔር ልንማርካቸው ለምንፈልጋቸው ሰዎች እና ለእግዚአብሔር ከፍተኛ ጥንቃቄ ፍቅር በተመላ ሁኔታ ሊሠራ የሚችል ተግባር ነው። አንድን ሰው ከወደድን የምንቀርበው በራሱ ደረጃ ነው። የመጽሐፍ ቅዱስ ጥቅሶች ናዳ ማውረድ ስሜት የማይሰጥ ሥራ ነው።

ለጠፉት ያለን ፍቅር ከላይ በተጠቀሱት ነጥቦች ላይ እንድናስብ ሊያነሣን ይገባል። ግድ ስላለኝ ነው እንጂ ፍቅር አልባ፤ ጨካኝ ወይም የናቂ ተቺነቱ አይደለም ይህንን እንድጽፍ የሚያደርገኝ። እግዚአብሔር ወደ መንገዳችን የሚመራቸውን ሰዎች በንስሐና ክርስቶስን

እንደ ግል አዳኞቹው አድርገው በመቀበል መዳን እንዳለባቸው በመናገር ብቻ ኃላፊነታችንን ከራሳችን ማውረድ የለብንም። እነዚህ «የወንጌል ፈሊጦች» በውስጣቸው ልዩ ትርጉም ለመስጠት በሚችሉ ቃላት የተሞሉ ናቸው። የትኛው አድማሜችን ምን ዓይነት ቀጥተኛ መልእክት ከእነዚህ ቃላት ያገኛል? ከዚህ በተጨማሪ በዓለም ሁሉ ላይ እንደ ሐረግ እያገለገለ ያለው ይህ ዓረፍተ ነገር ምን ያህል መጽሐፍ ቅዱሳዊ ነው? በእውነት ክርስቶስንና ለእኛ ያደረገውን ለመግለጽ የተሻለ መንገድ የለምን?

ማስረጃዎች

«የሰማነውን፥ በዓይኖቻችንም ያየነውን፥ የተመለከትነውንም እጆቻችንም የዳሰሱትን ... እናወራላችኋለን።»

(1ኛ ዮሐንስ 1:1-3)

ይህ በዘመናችን ባለ በማንኛውም ፍርድ ቤት ተቀባይነትን ሊያገኝ የሚችል ዓረፍተ ነገር፥ ማስረጃና ምስክር ነው። በተመሳሳይ ሁኔታ ሉቃስ እንዲህ ብሎ ጽፏል፡-

«ከመጀመሪያው በዓይን ያዩትና የቃሉ አገልጋዮች የሆኑት እንዳስተላለፉልን በእኛ ዘንድ ስለተፈፀመው ነገር ብዙዎች ታሪክን በየተራው

ለማዘጋጀት ስለሞከሩ እኔ ደግሞ ስለተማርኸው ቃል እርግጡን እንድታውቅ በጥንቃቄ ሁሉን ከመጀመሪያ ተከትሎ በየተራው ልጽፍልህ መልካም ሆኖ ታየኝ።»

(ሉቃ. 1:1-4)

ጳውሎስም ስለ ሁኔታዎቹ በሚያሳምን መንገድ ይናገራል። (1ኛ ቆሮ. 15:3)

«እኔ ደግሞ የተቀበልሁትን ከሁሉ በፊት አሳልፌ ሰጠኋችሁ። እንዲህ ብዩ፡- መጽሐፍ እንደሚል ክርስቶስ ስለ ኃጢአታችን ሞተ፥ ተቀበረም፥ መጽሐፍም እንደሚል በሦስተኛው ቀን ተነሣ። ለኪፋም ታየ፥ በኋላም ለአሥራ ሁለቱ፤ ከዚያም በኋላ ከአምስት መቶ ለሚበዙ ወንድሞች በአንድ ጊዜ ታየ፤ ከእነርሱም የሚበዙት እስከ አሁን አሉ። አንዳንዶች ግን አንቀላፍተዋል፤ ከዚያም በኋላ ለያዕቆብ ኋላም ለሐዋርያት ሁሉ ታየ፤»

እነዚህ ሁሉ ጸሐፊዎች በየግላቸው ትልቅ ሥፍራ የሚሰጡት ቢሆንም አንባቢዎቻቸው እውነትን የሰው ልጅ ግላዊ ልምምድ እንደሆነ አድርገው እንዲቀበሉ አልጠበቁባቸውም። ማስረጃቸውን ተጨባጭ በሆነ መንገድ አስደግፈው አቅርበዋል። «ከላመናችሁ ሂዱና የሰሙትን፥ ያዩትንና የዳሰሱትን ጠይቁ።» ይህ በዚያን ዘመንም ሆነ አስቀድመው ከነበሩት ሌሎች የታሪክ

መዛግብት በተሻለ ሁኔታ የተደገፈ ተጨባጭ የታሪክ ማስረጃ ነው።

ነገር ግን ይህ በቂ አይደለም። በአዲስ ኪዳን ውስጥ በተለይም በወንጌላት ውስጥ «እንደተጻፈው» በሚሉት ቃላት የተደገፉ ዓረፍተ ነገሮችን እናነባለን። ይህ ለአንባቢው በፍጹም ቀደም ብሎ ሊታይ የማይቻል ቢሆንም የክርስቶስ ሙሉ ሕይወት በሚያስደንቅ ሁኔታ በዝርዝር የተነገረበትን የብሉይ ኪዳን ትንቢትን እንዲያይ የሚጠቁም ነው። ክርስቶስን በሚመለከት ይህ ማስረጃ በወንጌላት ብቻ ምላሽ ሲሰጡ 30 ጊዜ ያህል ተጠቅሷል። ክርስቶስን በሚመለከት በጣም አስፈላጊ የሆኑ ትንቢቶች ተመርጠው (የክርስቲያኖች ምላሽ ለሙስሊሞች በሚለው መጽሐፍ ውስጥ ተጠርዘዋል።)

ይህ ቅዱስ መጽሐፍ በመለኮታዊ ምሪት የተጻፈ መሆኑ የማይካድ ነው። ከዚህም የተነሣ መልዕክቱ እውነት መሆኑ አለበት። የተነገረለት ክርስቶስ፡ (ኀኝ) እንዳለው የሆነና አስቀድሞ እንደሚያደርግ ትንቢት የተነገረለትን ነገር ያደረገ ነው። ለኃጢአታችን ሞተ፤ ከሙታንም ተነሣ።

እያንዳንዱ ክርስቲያን ከመጽሐፍ ቅዱስ ይዘት ጋር ብቻ ሳይሆን እውነትነቱን ከሚያረጋግጡ መረጃዎችና ከማስረጃዎቹም አስተማማኝነት ጋር መተዋወቅ አለበት።

ወንጌል ማሰራጨት በእርግጥ ምንድን ነው?

«ኢቫንጅሊዝ» የሚለው የግሪክ ቃል ማምጣት ወይም የምሥራችን ማብሠር ማለት ነው። ይህ መልእክቱን በስብከት ማስተላለፍ ነው። ማለትም መልእክቱን በሚገባ ማስተላለፍ ነው እንጂ የንግግር ድራማ አይደለም። ብዙውን ጊዜ ስብከት ተፈጥሮአዊ ካልሆነ የአንጋገር ሁኔታ ጋር የተያያዘ ነው። ይህ ተፈጥሮአዊ ያልሆነ የአንጋገር ዘዴ አንድ «ታዋቂ የሆነ ሰባኪን» ለመኮረጅ በመሞከር የሚደረግ ይመስለኛል። ኩረጃ ከዋናው (ከባለቤቱ) የተለየ ነው። ጭፍን ስሜታዊነት የታከለበት አስቂኝ የሆነ መራቀቅ ነው። ይህ ስብከት ነውን? በፍጹም አይደለም። «ኢቫንጅሊዝ» የሚለው ቃል መጽሐፍ ቅዱሳዊ አጠቃቀም ገሚሱ በመጀመሪያው አገባቡ ማለትም የምሥራችን ማምጣት በሚለው ትርጉሙ ነው የቀረበው እንጂ በሰዎች አስተሳሰብ ላይ ተጽዕኖ ለማምጣት አይደለም። በሌላ በኩል ደግሞ ገሚስ ክፍል ደግሞ ስብከት የሚለው ቃል በግሪክ «ኬሩሶ» ማለት «እንደ አዋጅ ነጋሪ ማወጅ» ወይም «ድልን ማብሠር» ተብሎ ሊተረጎምም ይችላል። አዋጅ ነጋሪ ለሰዎች ለማስታወቅ ሲል ወይም ሰዎችን በየአመለካከታቸው ድምፅ እንዲሰጡ የሚያደርግ ሳይሆን ከቦታ ቦታ እየሄደ ንጉሡ ያዘዘውን የሚያውጅ የንጉሥ መልእክተኛ ነው። ስለዚህ ሰባኪ (በግሪክ ኪሩክስ) አዋጅ ነጋሪ ነው።

ስለዚህ የወንጌል ሥርጭት በስኪታማነቱ አይደለም የሚገመገመው። ሰሚዎቹ አዋጁን በሚገባ አልተረዱት እንደሆነ እንጂ የእነርሱ ለአዋጁ መታዘዝ ወይም አለመታዘዝ እርሱን ጥሩ ወይም መጥፎ አዋጅ ነጋሪ አያደርገውም። ሕጋዊ ሰነድ በፍርድ ቤት አማርኛ ተረቅቆ ካለምንም ማብራሪያ ለአንድ ተራ መንገደኛ ቢነበብለትና ይህ ሰው በትክክል ሊረዳው ስላልቻለ ቢተላለፈው ጥፋቱ ማስረጃውን ግልፅ ያላደረገው የጸሐፊው ነው።

በሐዋርያት ሥራ 8:25 እና 40 እንዲሁም 14:7 ላይ ስለውጤቱ ሳይገለጽ ወንጌል በብዙ ቦታዎች መታወጁ ተነግሮናል። በተጠቀሱት ንባቦች ውስጥ ሁለቱም ቃላት (ከሩሶ እና ኢቫንጀሊዝ) የወንጌልን አንድነትና የአድማስ ስፋት ለማሳየት ተጠቅሰዋል።

ወንጌልን ለዓለም ማሠራጨት ማለት የግድ የዓለም መለወጥ ወይም ዓለሙን ክርስቲያን ማድረግ ወይም ደግሞ «አንድን ነገር በሚያስከትል መልኩ መስበክ» እንዳልሆነ መገንዘብ አለብን። እውነተኛ የወንጌል ሥርጭት በትጋት የእግዚአብሔርን መልእክት ማወጅ ማለትም ሰሚዎችን ሙሉ በሙሉ ስለይዘቱ እንዲረዱ ማድረግ ነው። ማለትም የተለያዩ አመለካከትና የመረዳት ችሎታ ያላቸውን የአድማሞች ባሕል፣ ያለፉበትን ታሪክ፣ ትምህርትና መንፈሳዊ መረዳት፣ ግምት ውስጥ ማስገባት በየግል ሊደረግ የሚገባው ነው። እዚህ ላይ

የአቀራረቡ ሁኔታ ሊለያይ ይችላል። ነገር ግን ዋናው መልእክት ለሰሚው እንዲሰማማ ተደርጎ ሊለወጥ አይችልም። ስለዚህ ሙሉ የሆነ የወንጌል አቀራረብ የሚከተሉትን ማጠቃለል አለበት።

ሀ. የወንጌልን መሠረታዊ እውነታ ማቅረብ፡-

የሚቤዠውን የጌታ የኢየሱስ ክርስቶስን ሞትና ትንሣኤ፡-

የሐዋ. 2:23፤ 5:30፤ 10:39፤ 13:29። ዘዳ. 21:22። ገላ. 3:10-13። 1ኛ ጴጥ. 2:24። እነዚህን ከየሐዋ. 2:32 ጋር አንበብ።

ለ) የወንጌል ማስረጃዎችን ማቅረብ

ታሪካዊ፣ ሳይንሳዊ፣ መጽሐፍ ቅዱሳዊና፣ ፍልስፍናዊ የሐዋ. 2:25፤ 3:28-14። 1ኛ ቆሮ. 15:3። ሉቃስ 1:1-4። የሐዋ. 1:3። 1ኛ ዮሐ. 1:1-3

ሐ) ወንጌል የሚጠይቃቸውን ማቅረብ

- ንስሐ መግባትና መጠመቅ (የሐዋ. 2:38፤ 3:19)
- እምነት (የሐዋ. 10:43፤ 13:38-39)
- ኪሣራን መቁጠር (ሉቃስ 14:28)

- እስከመጨረሻ መጽናት (ዕብ. 3:6፥ ማቴ. 24:13)

- ቅድስናንክ መፈለግ (ዕብ. 12:14)

- መታዘዝ (ዕብ. 5:9)

መ) የወንጌልን ተስፋዎች ማቅረብ

- ምሕረት፥ (መዝሙር 103:17) - ሁል ጊዜ ከጌታ ጋር መሆን፥ (ማቴ. 28:20)

- ይቅርታ፥ (መዝ. 103:12) - ሰላም ፍቅር ደስታ፥ (ዮሐ. 14:27፤ 15:19-27)

- የዘላለም ሕይወት፥ (ዮሐ. 10:22-28፥ ማቴ. 25፥ 34-46) - መንግሥተ ሰማይ (ዮሐ. 14:3)

- አዲስ ሕይወት፥ (2ኛ ቆሮ 5:17) - ከእርሱ ጋር መንገሥ (ራእይ 5:10)

- እረፍት፥ (ማቴ. 11:28፥ ራዕ. 14:13) - የመንፈስ ቅዱስ ስጦታ (ዮሐዋ. 2:38)

እነዚህ አሳቦች ወንጌልን ከማዳረስ ተስፋ አስቆርጠውህ ይሆንን? በፍጹም ተስፋ ሊያስቆርጡህ አይገባም። ሰዎችን ወደ ክርስቶስ የማምጣቱ ጥበብ የእግዚአብሔር

ስጦታ ነው። የሚበልጠውን ስጦታ እንድንፈልግ ተበረታትተናል። (1ኛ ቆሮ. 12:31) እንዲሁም ደግሞ ይኸው ስጦታ ሁሉ በጥናትና በልምምድ ማደግ አለበት። «ወንጌልን ባልሰብክ ወዮልኝ!» ብሏል ጳውሎስም። (በ1ኛ ቆሮንቶስ 9:16) ላይ ይህንን ግፊት በጳውሎስ ወይም በእኛ የሚያደርገው ማን ነው? እግዚአብሔር ነውን? አይደለም። የጳውሎስ እዩዩ ከእግዚአብሔር ቃል ውጪ ሆነው በዙሪያው የሚጠፉት ሰዎች ናቸው። በራሱ ግድ የለሽነት ምክንያት የሰዎቹ መጥፋት ሊቋቋመው የማይችለው ነገር ሆነበት። እኛስ እንችለዋለን?

የእግዚአብሔር ስለመሆናችን ብቁ እንድንሆን ራሳችንን በሚገባ እናዘጋጅ «ለእያንዳንዱ ሰው እንዴት እንድትመልሱ እንደሚገባችሁ ታውቁ ዘንድ» ለሙስሊሙም ጭምር (ቆላ. 4:6) ዝግጅቱ ስለ እስልምናም በበቂ የሚያጠቃልል መሆን አለበት። እንደማንኛውም ርዕስ ሁሉ ይህ በታማኝነትና በሐቀኝነት መፈፀም አለበት። ሆኖም አንድ ሰው የማያዳላ ሊሆን ቢሞክርም ሙሉ በሙሉ እንደዚያ ለመሆን አይችልም። እስልምና የሚያሳየው ለስላሳ የሆነውን ተቀባይነት ያለውንና የሚስበውን መልኩን እንደሆነ ግልጽ ነው። እኛ ግን ሌላኛውን መልኩን። ምናልባትም ባለ አንድ መልክ ብቻ እንደሆነ እናሳያለን። ሁለቱም መልኮች

በአንድ ላይ ተመጣጣኝ የሆነ አቀራረብ ሊያስገኙ (ሊሠሩ) ይችላሉ።

የወንጌል ሥራ መሠረት

ገለሰቡ ሊያውቀው የሚገባው ነገር ቢኖር እኛ ለእርሱ ግድ እንደሚለንና የምናደርግለት ነገር ሁሉ የሃይማኖት ግዴታችንን ለመወጣት ብለን ብቻ ሳይሆን ከልባችን አስበንለት መሆኑን ነው። ይህ የወንጌል ሥርዓት ዋነኛው ክፍል ነው።

ይህ የሥነ አእምሮ ጨዋታ አይደለም። የነፍሳት ባለቤት የሆኑትን ሰዎች ለመውደድ ፈቃደኛ ሳልሆን ለጠፉ ነፍሳት ግድ ይለኛል ብዬ ማስመሰል አልችልም። ፍቅር ደግሞ በ1ኛ ቆሮንቶስ 13 ላይ ተገልጿል። ይህ ነው እግዚአብሔር ለሰው ያለው ፍቅር። ይህም በጌታ በኢየሱስ ክርስቶስ ተገልጿል። እርሱ ሕዝቡን ተሰብስበው ባየ ጊዜ አዘነላቸው። እነዚህ ሰዎች በየግላቸው ፍቅርን የተራቡ መሆናቸውን አልረሳም ነበረ። ግድ አለው! እርሱ ሙስሊሙን ጎረቤታችንን እንድንወድ አርአያችን ነው። ይህ ፍቅር ስኬታማነታችንን አይጠይቅም። ስለማንኛውም ሕያው ሰው ስለ ፍላጎቱና ስለፍላጎቷም ግድ ይለዋል። ስለ መንፈሳዊ ፍላጎት ብቻ አይደለም።

ስለዚህ ስለ መንግሥተ ሰማያት መግቢያ መንገድ ያጠናቀርነውን ልዩ ስብከት የምናቀርብ ሰባዚያን ብቻ

ሳንሆን ማድመጥን፣ መቀበልን፣ መረዳትንና እንደ ክርስቲያኖች ምላሽ መስጠትን የምንማር መሆን አለብን። ሰዎች የሚኖሩት በዚህ ነው እናም 95 በመቶ የሚሆኑት አእምሮአቸው የተያዘው በዚሁና በአሁኑ ነገር ነው። የወንጌል ስርዓት በዚህም ሆነ በዚያ መንገድ ለተዘጋጁት ብቻ የሚደርስ ነው።

ሙስሊሞች በጠቅላላው የተሰናዱ ወይም ዝግጁ አይደሉም። ልክ እንደፈረሳውያን ትክክለኛ ሃይማኖት በመከተላቸው በጣም እርግጠኛ የሆኑና ትክክል ነገር ብቻ የሚሠሩ ናቸው። ለማንኛውም «አላህ እጅግ ሩኅሩኅ ነው።»

ወደ ሰው ነፍስ የሚአዘልቀው መንገድ ያለው በልቡ በኩል ነው። ለሰው በሰውነቱ በጎ ፈቃድ፣ ደግነትና ክብካቤ ማድረግ የልቡን ወይም የልቧን በር ይከፍታል። ከዚያም እውነተኛ የሆነ መተማመን ሲገነባ ስለ ዘላለማዊ ቁምነገሮች ለማስተላለፍ ቀና ይሆናል። ስለዚህ ለሙስሊሞች ወንጌልን ለማድረስ ጥሩው መንገድ ለማንኛውም ሰው በምናደርስበት ዓይነት፣ የግል ቅርርብ በመፍጠር ነው።

የራሳችንን የፖለቲካ አመለካከት፣ የግል ፍላጎቶችና ግላዊ የጸና አቋማችን እንኳ ሳይቀር ወደኋላ መጣል አለብን። በመንፈሳዊና በቤተክርስቲያን ሕይወታችን ቅድሚያ የምንሰጣቸው ነገሮችም እንደገና መመርመር

አለባቸው። ኢየሱስ ክርስቶስ እንደ አንድ ግል አዳኙ ለሚያስፈልገው ሰው ርኅራኄ ማሳየቱ ቅድሚያ መውሰድ አለበት።

ፍቅር ግላዊ ግንኙነት ነው። አንድ ሰው በእኛ ፈንታ መስለሞቹን እንዲወድልን ዋጋ ልንከፍለው አንችልም። የክርስቶስ አዲሱ ትእዛዝ ፍቅር ነው። እውነተኛውን የመዳን ዕድል እንዲያገኙ የተቻለንን ሁሉ ካላደረግን በስተቀር እንዴት የጠፉትን መስለሞች እንወዳለን ማለት እንችላለን። የብዙዎች ፍቅር እንደሚቀዘቅዝ ጌታ አስቀድሞ ተናግሮታል። መንፈሳዊነታችሁና የመስጠታችሁ ልክ ምን ያህል ይሆን? ከጳውሎስ ጋራ «... ስለ ክርስቶስ በድካም፣ በመንገሳታትም፣ በችግርም፣ በስደትም፣ በጭንቀትም ደስ ይለኛል» ለማለት ትፈቅዳለህ? (2ኛ ቆሮ. 12: 10) ማለት አለብን እንጂ፣ ምክንያቱም፡-

«... እናንተ በእርሱ ድህነት ባለጠጎች ትሆኑ ዘንድ ስለእናንተ ድሃ ሆነ።»

(2ኛ ቆሮ. 8: 9)


ራስ ወዳድነት፣ ሰንፍፍ፣ በራስ ረክቶ ቁጭ ማለት ሥፍራቸው መሠዊያው ላይ ነው። ስለዚህ

«ሰውነታችሁን እግዚአብሔርን ደስ የሚያስኝና ሕያው ቅዱስ መሥዋዕት አድርጋችሁ ታቀርቡ

ዘንድ ... ይህም ለአእምሮ የሚመች አገልግሎታችሁ ነው።»

(ሮሜ 12: 1)

ሥዕል 2



አጥቢያ ቤተ ክርስቲያንና ለሙስሊሞች ያላት ተልዕኮ

እባክህ የሚከተሉትን አጢን፡-

1. ወደ ሙስሊም ኅብረተሰብ በወንጌል መግባት የሚቻለው አጥቢያ ቤተ ክርስቲያኒቷ እግዚአብሔር የሰጣትን ጥሪ ስታከናውን ብቻ ነው።
2. ከክርስቲያኖች ጎን ለጎን ለሚኖሩት ሙስሊሞች ወንጌልን ለማድረስ የተለየ የአገልግሎት ውክልና ያለን እንደመሆናችን ክርስቲያኖቹን ብቁ በማድረግ፣ በማሠልጠን እና በማበረታታት ለሙስሊም ጎረቤቶቻቸውና፣ ወዳጆቻቸው እንዲመሰክሩ እጅ ለእጅ ተያይዘን ጥረት እናደርጋለን።
3. ክርስቲያኖች በሙሉ ሙስሊሞችን ተወዳጅተው በሥራ ክርስቶስን ሊያሳዩአቸው ቢገባም ቅሉ ሙስሊሞችን በየቤታቸው በመጎብኘት የምሥራቹን የሚያበሥሩላቸው ልዩ ቡድኖች ደግሞ ያስፈልጋሉ።
4. አንድ ሙስሊም ስለ እግዚአብሔር የደገነነት እቅድ የማወቅ እውነተኛ ጉጉት እንዳለው ከተሰማን ክርስቲያን መስካሪው ለተከታዩ የመጽሐፍ ቅዱስ ጥናት ራሱን ዝግጁ አድርጎ መቅረብ አለበት። (አል ኪታብ የሚለውን የመላላክ ትምህርት ለመጠቀም ይቻላል።) ጥናቱም በግል ብቻ ቢሆን ይመረጣል።

ይህም ከሌሎች ሙስሊሞች ተቃውሞ እንዳያስነሣ በማለት ነው።

5. ከእስልምና አዲስ የመጡ አማኞች ከሌሎች የእስልምና መሠረት ከነበራቸው አማኞች ጋራ በሚያደርጉት ቋሚ የአንድነት ጊዜ በጣም ይጠቀማሉ። (የአዲስ ሕይወት ኅብረት) ይህም በአንድ የክርስቲያን ቤት ውስን ስፍራ የሚዘጋጅ ነው። እናም የአዲስ ቤተሰብ አባል የመሆናቸውን ስሜት ያጠናክራቸዋል። ኅብረቱም የእግዚአብሔር ቤተሰብ ነው። በመጽሐፍ ቅዱስ መሠረታዊ ትምህርትም እንዲያድጉ ይረዳቸዋል። እንዲሁም ከቤተ ክርስቲያን ሁኔታ እና ውስጧ ካሉት የተለያዩ ልምምዶች ጋር እንዲተዋወቁ ይረዳቸዋል። ተስማሚ አጥቢያ ቤተ ክርስቲያንን ለመምረጥ ሲያቅዱ በጌታ እውነተኛ ወንድም የሆነ የበሰለ ሰው ምሪት ያስፈልጋቸዋል።

6. የተለወጡ ሙስሊሞች ብዙውን ጊዜ በትልቅ ችግር ውስጥ ስለሚወድቁ እኛ እንዲያውም ከቤተሰቦቻቸውና ከጓደኞቻቸው በኩል ስደት ስለሚመጣባቸው ክርስቲያኖች በተለየ መንገድ በጸሎትና ፍቅር በተሞላበት እንክብካቤ ሊያቅኟቸው ይገባል።

ለሙስሊሞች ወንጌልን ለማድረስ
የተደረገ ሴሚናር

ለሙስሊሞች የወንጌል ሥርዓት
ሴሚናር

ተጋብዞታል



1) ሙስሊም ንረቤትህን ስለ መረዳት
የአብርሃም ጉዳይ /ለሙስሊሙ ዓለም
የሚደረግ ጸሎት/የእስልምና ተግዳሮት፤
ሙስሊሞች ጠላቶቻችን አይደሉም።
ዓይነተኛ ሙስሊምና አስተሳሰቡ
/ የሙስሊሙ ሕይወት ከጊዜ አኳያ/
አመለካከቶችና ተስጥኦዎች።

2. መሐመድና የእስልምና ታሪክ

የዓረብ አገር ከመሐመድ በፊት
/የመሐመድ የሕይወት ታሪክ/
አያሌብና መሐመድ-ንጽጽፎ ጥናት/
የእስልምና መስፋፋት

3. ቁርዓንና የእስልምና ትምህርት

እምነትና ልምድ /ቁርዓን - ቅርፅና ይዘት
የቁርዓን ምንጮች/የእስልምና ባሕላዊ

(መጻሕፍትና የቲፕ ክሮች ይገኛሉ)
መርሐግብሩ ለሙስሊም ንረቤታችሁ ፍሬያማ
ምስክርነት መስጠት እንድትችሉ የሚያበቃ
ስለ እስልምናና ስለ ሙስሊሞች ወቅታዊ
መረጃ የሚሰጥ ነው።

(በበለጠ ለመረዳት ቀጥሎ ያለውን ገጽ
ይመልከቱ)

ተደረገ ቃለ ምልልስ)/የእስልምና

ሕግ ሼሪአ/ ደገንነት በእስልምና ውስጥ

4. ለእስልምና ተቃውሞ የክርስቲያኖች መልስ

ሙስሊሞች መጽሐፍ ቅዱስን የሚቃወሙባቸው
ነጥቦች /የበርናባስ ወንጌል/ የሙስሊሞች
መሰናከቻዎች-የእኛ የመረማመጃ ድንጋይ፡-
«ኢየሱስ አምላክ ነው?» «እግዚአብሔር
ልጅ ሊኖረው አይችልም» «እግዚአብሔር
አንድ ነው፤ ሥላሴ አይደለም! ስቅለት»
«- ታሪክ ወይስ ለብ ወለድ?»
«የኃጢአቲን ፅዳ ማንም ሊከፍልላች

አይችልም።»

«ምናልባት አንድ ሰው፤ ቤተክርስቲያን
ታላቁ ተልዕኮ ሙስሊሞችን አይጨምርም ብላ
ታስባለች ብሎ ይገምት ይሆናል። ነገር ግን
ሙስሊሞች ችል የተባሉትን እና ያልተነገሩ
ቸውን ያህል የእግዚአብሔርን ፍቅር የሚጋፉ
አይደሉም።»

(ዶክተር ሳሙኤል ዝቢወመር)

አካባቢ	ቀበሌ	የቤት ቁ.
ስም	የሰላክ ቁ.	
ቀን/ጥን	ቁጥር	የሥነ-ፍልጋ መጠይቅ
		1.ሀ. _____ ለ. _____
		2) _____ 3) _____
		4) _____
		5) ሀ) _____ ለ) _____ ሐ) _____
		6) _____ 7) _____
		የቀረበው ወንጌል አስተያየት
		ቀጠሮ (ቀን/ሰዓት)

የግንኙነት መጠይቅ

እንደምን አመሸህ? የእኔ ስም ፣ ይህ ንደኛዬ ነው። በስዎች መካከል እና በተለይም ከፈጣሪአችን ጋር ያለው ግንኙነት ደካማ በመሆኑ አሳስባለሁ።

ሀ. ለጥቂት ጥያቄዎች መልስ በመስጠት አሳብህን በመግለጽ ትረዳናለህን?

(እይህንም የግራ መልስ ከመጣ በ «አ» እና በ «መ» መደም ከሁለት ባንዱ የተዳረውን ጠይቅ)።

1) ሀ) ለስንት ጊዜ ያህል እዚህ ኖረሃል?

ለ) እዚህ መኖርህን ወደሽቀል? በጣም የምትወደው ምንድን ነው?

2) በአንተ አመለካከት ጥንብረብሁ ያጣው ዋነኛው ነገር ምንድን ነው?

3) የሰው ትልቁ ችግር ምንድን ነው?

4) እምነትህን እንደ ትክክለኛ የምትቆጥረው ለምንድን ነው?

5) እነዚህን ነገሮች ትፈራቸዋለህ?

ሀ) ሞትን፤

ለ) የፍርድ ቀንን፤

ሐ) በእግዚአብሔር ይቅር አለመባልን?

፩) በምትሞትበት ጊዜ በእርግጠኝነት ወደ መንግሥተ ሰማያት እንደምትሄድ ታውቃለህን?

፮) ለምሳሌ ዛሬ ማታ ትሞታለህ እንበል እና በእግዚአብሔር ፊት ቆመሃል፤ እርሱም እንዲህብሉ ቢጠይቅህ፡- «ለምንድን ነው መንግሥተ ሰማያት እንድትገባ የምፈቅድልህ?» ምላሹህ ምን ይሆናል?

ለ) ይህ የመጠይቁ መደምደሚያ ነው። አስደሳች ስለሆኑት መልሶች እና መለግናለን።

ሐ) ከፈጣሪዬ ጋራ ስላለኝ ግንኙነት እንድነግርህ ትንሽ ደቂቃ ትሰጠኛለህን?

መ) በሌላ በሚመች ጊዜ እንምጣ? (ቀጠሮ ውሳኔ) አድራሻ መጻፍ አትርሳ ከፍተኛ ቀበሌ ወዘተ።

ከአሁን ወዲያስ!?

ለእያንዳንዱ መስጊድ አንድ የጸሎት ቡድን አቋቁሙ

በብዙ ትንንሽ ከተሞች እንዳለው ሁሉ በእያንዳንዱ ትልቅ ከተማም፡- የሙስሊም ማኅበረሰብ አለ። እነዚህ ሙስሊም ወንዶችና ሴቶች በአንዱ መስጊድ ወይም በቤት ውስጥ በተዘጋጀ ልዩ ክፍል ለጸሎት ይሰበሰባሉ።

እያንዳንዱ ግድ የሚለው የክርስቲያኖች ኅብረት፤ እንደውም እያንዳንዱ ክርስቲያን ለእያንዳንዱ በአካባቢው ለሚገኝ መስጊድ ለመጸለይ የጸሎት ገድ አባል መሆን አለበት። እንዲህ ዓይነት የጸሎት ቡድን ገና ያልተቋቋመ ይሆናል። ካልተቋቋመ አንተው ለማቋቋም የምታነሳሳበት ጊዜ ነው። የት፡ እንዴት፡ መቼ የሚሉት ለመሳተፍ ፍቃደኛ በሆኑቱ የሚወሰን ነው። እንዲህ ዓይነቱ ቡድን ሲቋቋም ለእኛ ቢነገረን ደስ ይለናል። የቱንም ያህል ትንሽ ብትሆኑም በጸሎት የጸናችሁ እንድትሆኑ ምክርና የሚያበረታችሁ ቃል ብንሰጣችሁ ደስ ይለናል።

ጸሎት የማንኛውም ክርስቲያን የምስክርነት መሠረት ነው። በምትጸልዩበት ጊዜ ለጠፉት ሙስሊሞች ያላችሁ ፍቅርና ግድ መሰኘት እያደገ ይመጣል። አሁን የላላውን ግንኙነታችሁን ለማጠናከርና ምናልባትም ጭራሽ

የተዋችኋቸውን ሙስሊሞች በበለጠ ለመቅረብ ሳይገዳችሁ አይቀርም።

ስለምትጸልዩለት ሙስሊም በብዛት ማወቅ ትፈልጉ ይሆናል። እኛ ተገቢ ተዛማጅ በሆኑ የሥነ ጽሑፍ ማሠልጠኛዎች ልንረዳችሁ እንችላለን። ምናልባት ለሙስሊሙ ወዳጆችሁ የምትሠጡት ትክክለኛ የሆነ ጽሑፍ አይኖራችሁ ይሆናል። ተስማሚ የሆነ ጽሑፍ በመስጠት ልንረዳችሁ እንችላለን። ምናልባት የእናንተ ቡድን፣ የእኛን ሽክም፣ ማለትም ቀደም ሲል እንደተዘረዘረው በአካባቢያችሁ ያሉትን ሙስሊሞች በሚገባ በተቀነባበረ መንገድ ወደ መድረሱ ደረጃ በቅቷል እንበል። በዚህም ላይ የሥልጠና ሴሚናር በመስጠት ልንረዳችሁ እንችላለን።

ምናልባት በወዳጅነት የወንጌል ሥርጭት፣ በአካባቢያችሁ በሳምንት አንድ ምሽት ወይም አንድ ከተሲያት በመስጠት ሙስሊሞችን ለማግኘትና ለመመስከር ባላችሁበት ሥፍራ ግንባር ቀደም ወንጌላውያን ልትሆኑ ትችሉ ይሆናል። ከእናንተ ጋራ ቆመን በተቻለ መጠን በየትም ቦታ እንዴትም ቢሆን እንረዳችኋለን። እባካችሁ አስቡበት፣ ጸልዩበትም። ከዚያም ይህችን ትንሽ ቅጽ ሞልታችሁ ለእኛ ላኩልን። ዛሬ እንኳ በሺህ የሚቆጠሩ ሙስሊሞች ሞተው ለዘላለም ክርስቶስ ወደሌለበት እየሄዱ ነውና እጅግ

ጉዳዩ አጣዳፊ ነው!

ለቁም ነገረኛ አንባቢዎች የተዘጋጁ ጥያቄዎች መልሶቻችሁ የተዘጋጀውን ጽሑፍ በተሻለ መንገድ እንድትረዱት ለማድረግ ብቻ ሳይሆን በአካባቢያችሁ ስላለው የእስልምና ተጽዕኖ የተሻለ ገጽታ ለማግኘትም እንዲረዳን ነው። ምላሾቻችሁን በደስታ እንቀበላለን። ለጥረቶቻችሁም ከአዘጋጅናቸው ከሌሎች መጻሕፍት የነፃ ስጦታ በመስጠት እንሸልማችኋለን።

1. ለምን ጥቂት ክርስቲያኖች ብቻ ለሙስሊሞች እንደሚመሰክሩ አንዳንድ ምክንያቶችን ስጥ።
2. በሽክምና በጭነት መካከል ምን ልዩነት እንዳለ አስረዳ። ክርስቲያኖች ለሙስሊሞች ሽክም የሚኖራቸው ለምንድን ነው?
3. በአፍሪቃ ውስጥ በብዙ ቦታ ክርስቲያኖችና ሙስሊሞች ጎን ለጎን ይኖራሉ። ታዲያ ለምንድን ነው ብዙ ጊዜ እንደ እንግዳ የሚተያዩት?
4. ከሕዝቅኤልና ከሐዋርያው ጳውሎስ ለሙስሊሞች ስላለን ኃላፊነት ምን እንማራለን?

5. ክርስትና የነጮች ሃይማኖት ነው፤ እስልምና ዓለም አቀፋዊ ወንድማማችነት ነው ለሚለው መፈክር እንዴት ምላሽ ትሰጣለህ?
6. የእስልምና ለሥልጣን የሚያደርገው ግፊት በአካባቢህ ወይም በከተማህ የሚታየው በምን መልኩ ነው?
7. የአብዱላሂን ቤተሰብ ምሳሌነት በመውሰድ እያንዳንዱን የቤተሰብ አባል ሕይወት ለመንካት እንዴት ጥበብ የሞላበት የአቀራረብ ሥልት እንደተመረጠ የሐሳብ ዝርዝሮች አዘጋጅ።
8. የተለወጠ ሙስሊምን ምስክርነት ከአንድ ሙስሊም ጋር በሚኖረን የመጀመሪያው የግንኙነት ጊዜ ማካፈሉልክ ነውን? ለምን?
9. (አጅግ በተሟላ ሁኔታ) ለሙስሊሞች ወንጌልን ለማድረስ የመቀጠሉን ሂደት በተመለከተ እንድናስብ ተጠይቀናል። ለምንድን ነው ደግመን ደጋግመን ወንጌሉን ለሙስሊሞች ማካፈል በጣም አስፈላጊ የሆነው?
10. በቤተ ክርስቲያንህ ወይም በአካባቢህ ባለው ኅብረት ውስጥ ከእስልምና እምነት ወደ ክርስቶስ የመጣ ሰው ታውቃለህ? እንደዚህ ዓይነቱን ሰው በሚገባ እንዴት ልንረዳው እንችላለን?